

## விசுவாசம் கிரியைகளினால் மெய்ப்பித்துக் காண்பிக்கப்படும் **FAITH DEMONSTRATED BY WORKS**

“ஒருவன் உனக்கு விசுவாசமுண்டு, எனக்குக் கிரியைகளுண்டு; கிரியைகளில்லாமல் உன் விசுவாசத்தை எனக்குக் காண்பி, நான் என் விசுவாசத்தை என் கிரியைகளினாலே உனக்குக் காண்பிப்பேன் என்பானே” – யாக்கோபு 2:18.


விசுவாசம்(Faith) என்பது ஐம்புலன்களால் நிச்சயமாக நிரூபிக்கமுடியாதவைகளின் மனஉறுதிப்பாடும், அதிகார உரிமையோடு உண்மை என்று ஏற்றுக்கொள்வதுமாகும். விசுவாசத்தோடு மிக நெருக்கமாக ஒன்றிணைந்ததாக தோற்றமளிக்கிற மற்றுமொரு குணம் உண்டு. அது எதையும் எளிதில் நம்பும் தன்மையாகும்(Credulity). இந்த இரண்டிற்குமிடையே வித்தியாசமாய் காணப்படுவது என்னவெனில், விசுவாசத்துக்கு அஸ்திவாரமாக நன்மையும் பலமான சாட்சியமும் அதிகாரமும் இருப்பதால் இதையே விசுவாசம் எதிர்பார்க்கிறது, அதையே விசாரிக்கிறது. ஒருசில ஜனங்கள் முழு உண்மையையும் அறியுமுன்னே தப்பெண்ணம்கொண்டு, எந்தக்காரியத்திலும் பகுத்தறிவின்றியே ஏற்றுக்கொள்கின்றனர். சிலசமயங்களில் அவர்கள் விசுவாசத்தில் நன்கு பலப்பட்டிருப்பதாக பாராட்டுப் பெற்றிருப்பர், ஆனால் உண்மை என்னவெனில், எவற்றையும் பகுத்தறியாமலும் உறுதிப்படுத்தாமலும் எளிதில் நம்பி ஏற்றுக்கொண்டிருக்கின்றனர் என்பதேயாகும். விசுவாசம் என்பது பொறுப்போடுகூடிய தன்மையை பெற்றுள்ளதால், ஒரு கிறிஸ்தவன் அதை பயிற்சி செய்யும்படி அழைக்கப்பட்டிருக்கிறான். அவன் தேவனிடத்திலான விசுவாசத்தை செயல்படுத்துகிறான். தேவனது பிரசன்னத்திலும், அவரது குணாதிசயத்திலும் அவன் ஐயப்படுவானாகில், பிதா இக்காலத்தில் அனுப்புகிற செய்திகளைப் பெற்றுக்கொள்ள ஆயத்தமான உணர்வுகளைக் கொண்டிருக்கமாட்டான்.

இயற்கையின் புத்தகத்திலிருந்து போதுமான அளவு மாபெரும் தெய்வீக குணாதிசயத்தின் தோற்றத்தை அடைந்தபிறகு, வேதாகமத்தின்மேல் உள்ள விசுவாசத்தைப் பயிற்சி செய்யும்முன், எழுத்தாளர்களின் தனிப்பட்ட ஜீவியத்தைக்குறித்து, யார் அவர்கள், அவர்களது குணாதிசயங்கள் எப்படியிருந்தன? யாரை அவர்கள் உரிமை பாராட்டினார்கள், அவைகள் உண்மை என்பதற்கு என்ன சாட்சியத்தை வைத்திருக்கிறார்கள்? அந்த சாட்சியங்களை ஏற்றுக்கொள்ளமுடியுமா? என்று விசாரிக்கும். மற்றுமொருவகையில் கூறுவோமாகில், விசுவாசம் இறுதி தீர்மானத்துக்கு உடனே தாவி விடாது, மாறாக, அது தாபரித்திருப்பதை புத்தியறிவின் அடிப்படையில் பார்த்து, ஆராய்ந்தறிகிறது. அவ்வாறு அறியும்போது, திடமான நம்பிக்கை உருவாகுமெனில், அது அறிவுக்கேற்றதாயிருக்கும். விசுவாசம் என்பது அறிவு அல்ல, ஆகவே விசுவாசமன்பது புத்தியறிவின் அடிப்படையில் தீர் விசாரித்து, அதன்மேல் கட்டப்படுவதாகும்.

**சோதித்தறியாமல் நம்புவது விசுவாசத்திலிருந்து வேறுபடுத்தப்பட்டிருக்கிறது(Faith distinguished from credulity) :-**

வேதாகமம் ஒரு கிறிஸ்தவனுக்கு முன்பாக விசுவாசஅறிவுபெறும் மேய்ச்சல்நிலமாக ஒளிவுமறைவின்றி வெளிப்படையாக வைக்கப்பட்டுள்ளது. இந்த அறிவு சுபாவக் கண்களால் காணமுடியாதது. இவையனைத்தையும் அவன் தொடர்ந்து சோதித்துப் பார்க்கவேண்டும். அவன் மெய்ப்பித்துக் காட்டி வருவதில் திருப்தியடைவானாகில், தன் விசுவாசத்தை வெளிப்படுத்துவதும், நன்மையானதை நிரூபிப்பதும் அவசியமானதாகும். அவனது மனதின் செயல்பாடுகள் ஊக்கமாக இருந்து, தெய்வீகத்திட்டத்தின் ஒவ்வொரு பண்பும், மற்றதோடு எப்படி பொருந்துகிறது என்று அறிந்துணரவேண்டும். இவ்வாறாக அவனது விசுவாசம் விசாலமானதாக, ஆழ்ந்த விசுவாசமாக, உறுதியான விசுவாசமாக வளரும். அவனது விசுவாசம் குறிப்பிட்ட காலத்திற்குள் உறுதிப்பட்டதாகவும், திடநம்பிக்கை உடையதாகவும் ஆவதால், தான் நம்பும் சத்தியத்தில் கூறப்பட்ட தெய்வீக வாக்குத்தத்தங்களுக்காக தன் ஜீவனையும் மனப்பூர்வமாய் தியாகம்செய்ய தயாராயிருப்பான். அந்த வாக்குத்தத்தங்கள் உண்மையுள்ளவை என்று ஏற்றுக்கொள்வான், தெளிவற்ற நிலைமையிலோ, திருப்தியற்ற நிலையிலோ அல்ல.

மற்றுமொரு விதத்தில் பார்க்கும்போது, முழு உண்மையையும் சோதித்தறியாமல் நம்புவது



(credulity)தப்பெண்ணமாகும். புறஜாதியார் எதையும் எளிதில் நம்பும் தன்மையுடையவர்கள். ஏனெனில் அவர்கள் குருட்டாட்டமாக, முழு உண்மையையும் அறியாமல் தவறான கருத்துக்களை ஏற்றுக்கொள்கின்றனர். அநேக கிறிஸ்தவ ஜனங்களும் எளிதில் நம்புகிற அதே ஆவியால், குழப்பத்துக்குள்ளாகியிருக்கிறபடியால், அவர்களது விசுவாசத்தில் தவறுசெய்பவர்களாக காணப்படுகிறார்கள். தற்காலத்தில் இரண்டு மாபெரும் வல்லமைகள்— நன்மையின் வல்லமை மற்றும் தீமையின் வல்லமை இருப்பதை நாம் மறக்கக்கூடாது. இப்பூமியில், 6000 வருடங்களாக தீமையின் வல்லமையே மேலோங்கியிருப்பதை நாம் மறந்துவிடக்கூடாது. உலகில் மாபெரும் அளவில் வல்லமையை பிரயோகிக்க சாத்தானுக்கு தேவன் அனுமதியளித்திருக்கிறார். ஆனாலும் இது வஞ்சகத்தின் வல்லமையே. மனுக்குலத்தை கட்டிப்போட்டிருக்கிற மூடநம்பிக்கைகள், சாத்தானின் ஆவியின் வல்லமை தவறாக உபயோகித்ததினால் உண்டானவையே என்று நாம் அங்கீகரிக்கிறோம்.

உதாரணமாக, ஒருகாலத்தில் ஒரே கடவுள் மூன்று கடவுள்களாக அல்லது மூன்று கடவுள்கள் ஒரே கடவுளாக இருக்கிறார் என்ற விசுவாசத்தை மாபெரும் போதனையாக எண்ணியிருந்தோம். பகுத்தறிவோடு இதை நிரூபிக்கமுடியாது, இவையனைத்தும் விசுவாசமே என்று நமது தவறான கண்ணோட்டத்தில் கூறினோம். உண்மை என்னவெனில், மூன்று கடவுள்கள் ஒரே கடவுளாக இருக்கிறார் என்றும், ஒரே கடவுள் மூன்று கடவுள்களுக்குள் இருப்பதாகவும் சிலர் கூறிவந்தார்கள். இதற்கு விசுவாச அடிப்படைஇல்லை. ஆகவே நாம் திரித்துவத்தின்மேல் கொண்டிருந்தது விசுவாசமல்ல, மாறாக எதையும் எளிதில் நம்பும் (credulity) தன்மையாகும். அப்போது பல காரியங்களின்மேல் இந்த அடிப்படையிலேயே நம்பிக்கை வைத்தும், அவைகளின்மேல் விசுவாசம் கொண்டிருக்கவில்லை. கடந்தகாலங்களில் பெரும்பாலானவர்களிடம் எளிதில் நம்பும் தன்மையே காணப்பட்டிருக்கும். அவர்கள் அநேக காரியங்களை மனதில்வைத்து அசைபோட்டு, கற்பனையாக்கி, அதையே விசுவாச சத்தியங்களாக ஏற்றுக்கொண்டிருக்கக்கூடும். அப்படிப்பட்ட நிலைமையே இன்னும் நிலைத்திருப்பதாக நாம் நம்புகிறோம்.

கிறிஸ்தவ விஞ்ஞானம் என்ற சபையின் நண்பர்களை நாம் கவனித்து வந்திருக்கிறோம். அவர்களில் அநேகர் மிக ஒழுக்கமான ஜனங்கள். ஒருசிலவிஷயங்களில் மிக மதிக்கப்படத்தக்க ஜனங்களாவர். ஆனாலும் அவர்கள் விசுவாசத்திற்கடுத்தவைகல்லாத சில குறிப்பிட்ட போதனைகளை எளிதாக நம்பி, பற்றிக்கொண்டுள்ளனர் என்பது நமது நிதானிப்பாக இருக்கிறது. பாவத்தைக்குறித்தும் தவறுகளைக்குறித்தும் அவர்கள் சொந்த கோட்பாடுகளை ஏற்படுத்தியிருக்கின்றனர்.ஏனெனில் இந்தக் கோட்பாடுகள் வாழ்க்கையின் சில குறிப்பிட்ட அனுபவங்களுக்கு பொருந்துவதாக தோன்றுகிறது. இதனால் அவைகளை அடிப்படையாக அங்கீகரித்துக்கொண்டு காரணகாரியங்களை பகுத்தறியாமல், புறம்பாக்கிவிட்டு, அவைகளை ஏற்றுக்கொண்டு, விசுவாசமென்று அவர்கள் அழைக்கிறார்கள். தங்கள் விசுவாசத்தின் பலனாக, தெய்வீக சுகமாக்குதலை அடைந்ததே அவர்களது போதனைக்கான அடிப்படை ஆதாரமாக கொண்டிருக்கிறார்கள். சாத்தான் தவறுதலாக வழிகாட்டும் வல்லமையை பெற்றிருக்கிறான் என்பதை அவர்கள் அறியத் தவறுகிறார்கள் என்று நமக்குத் தோன்றுகிறது. அநேகர் சாத்தானின் வஞ்சகத்தால் தவறாக வழிநடத்தப்படுகிறார்கள் என்று நாம் பயப்படுகிறோம். மார்மன்ஸ்(Mormons - பிற்கால பரிசுத்தவான்களாகிய இயேசுவின் சபை என்று அமெரிக்காவில் கிபி 1930களில் ஸ்தாபிக்கப்பட்ட சபை) சபையினரிடமும் இதுபோன்ற நிலைமையே நாம் காண்கிறோம். அவர்களும் கோட்பாடு வைத்திருந்து, தெய்வீக சுகமடைதலையே நம்புகின்றனர். செவ்வந்த டே அட்வென்டிஸ்டுகளும் இதே நிலையை உடையோராய் இருக்கின்றனர். விரோதியானவன் இந்த ஜனங்கள் எல்லோரையும் தற்கால யுகத்தின் அழைப்பாக இதையே காண்பித்து தவறாக வழிநடத்துகிறான். அவர்கள் முக்கிய விஷயத்திலிருந்து விலகிப்போகிறார்கள். ஆகவே அவர்களால் மேலான ஆசீர்வாதங்களை அடையமுடியாது. இயேசுவின் அடிச்சுவடுகளில் நடக்கின்ற உண்மை விசுவாசிகளுக்கு மட்டுமே மேலான ஆசீர்வாதங்கள் சென்றடைகின்றன.

**ஆதிகால சபையில் தவறானவைகளை கண்டுபிடித்து அவைகளை களைவதற்கு நடந்த போராட்டங்கள் :-**

அப்போஸ்தலர் நமது திறவுசனத்தில் கூறுகிறார் ; “நான் என் விசுவாசத்தை என் கிரியைகளினாலே உனக்குக் காண்பிப்பேன்” இதை தர்க்கத்தின் ஒரு பகுதியாக அவர் முன்னிறுத்திக்கொண்டே வருகிறார். ஏனெனில் அப்போஸ்தலரின் நாட்களில், விசுவாசமே கணக்கில் எடுத்துக்கொள்ளப்பட்டு, கிரியை ஒரு பொருட்டல்ல என்ற கொள்கை எவ்விடத்திலும் நம்பப்பட்டுவந்தது. அந்தக் கருத்தை யாக்கோபு அப்போஸ்தலன் எதிர்த்துப் போராடுகிறார். விசுவாசம் அத்தியாவசியமானதே; ஆனால் அதோடுகூட கிரியையும் அவசியம்வேண்டும். “கிரியைகளில்லாமல் உன் விசுவாசத்தை எனக்குக் காண்பி; நான் என் விசுவாசத்தை என் கிரியைகளினாலே உனக்குக் காண்பிப்பேன்”(யாக்க3:18) என்று அப்போஸ்தலர் கூறுகிறார். பவுலின் போதனைகளில் இருந்த சில முரண்பாடான காரியங்களை அக்காலகட்டத்தில் எல்லோரும் அறியும்படி சுற்றுமடல் அனுப்பியிருந்தனர். நியாயப்பிரமாணத்தின் கிரியைகளினாலே மாம்சமான ஒருவனும் நீதிமானாக்கப்படுவதில்லை. யூதர்கள் நியாயப்பிரமாணத்தை பெற்றிருந்தும், அப்பிரமாணத்தை கடைப்பிடிக்க முடியாமற்போயிற்று. தேவனுடைய பார்வையில் தன்னை நீதிமானாக காண்பிக்கும்படிக்கு பரிசுத்த பவுலினாலோ அல்லது மற்ற மனித ஜீவியாலோ கூட அப்பிரமாணத்தைக் கடைப்பிடிக்க முடியவில்லை. கார்த்தராகிய இயேசுகிறிஸ்துவின்மேல் வைக்கும் விசுவாசத்தின் ஒரே வழியினால் மட்டுமே இதைக் கடைப்பிடிக்கமுடியும், நியாயப்பிரமாணத்தின் கிரியைகளினால்

அல்ல.

இந்தக் கருத்தின்படி பார்க்கும்போது, பரிசுத்தபவலுக்கு எதிராக ஏதாவது ஒருவகையில் பரிசுத்த யாக்கோபு பேசியிருப்பதாக நாம் புரிந்துகொள்ளக்கூடாது. மாறாக தவறானவைகளைக் களைவது பற்றின பரிசுத்த பவலின் போதனைகளிலிருந்து முரண்பாட்டையே எதிர்க்கிறார். அதாவது, நகைப்புக்காக சொல்லவேண்டுமெனில், “நான் எந்த வகைப்பட்ட கிரியைகளை பெற்றிருக்கிறேன் என்பது ஒரு பொருட்டல்ல. நான் உறுதியான விசுவாசத்தை உடையவனாயிருக்கிறேன், தேவன் கிரியைகளை கவனத்தோடு கணக்கிடுவதில்லை. நான் மாம்சத்தின் கிரியைகளை செய்யமுடியும். தேவனிடத்தில் அபரிதமான விசுவாசம் கொண்டிருப்பதால், நான் எல்லாவிதத்திலும் சரியாய் இருப்பேன்”. இப்படிப்பட்ட வார்த்தைகள் உண்மையல்லவென்று பரிசுத்த யாக்கோபு சுட்டிக்காண்பிக்கிறார். தேவனிடத்திலும் கிறிஸ்துவினிடத்திலும் விசுவாசமாயிருப்பதும், பாவத்திலிருந்து மன்னிப்படைதலும் முறையாக நடைபெறவேண்டும். அதோடுகூட கிரியைகளும் சேர்ந்திருக்கவேண்டும். நம்மிடத்தில் விசுவாசம் இருக்குமானால், அந்தளவு நிச்சயமாக அது ஏதாவதொருவகையில் வெளிப்படும். இந்தக் கிரியைகள் நன்மையில்லாதிருந்தால், தீய கிரியைகளாக, மாறுபாடான கிரியைகளாய் இருக்கும். ஒரு நல்லமரம் நல்ல கனியையே தரும். ஒரு நல்ல நீர்ச்சுனை சுத்த தண்ணீரையே தரும்.

இது அப்போஸ்தலரின் வாதமாகத் தோன்றுகிறது. நாம் அனைவரும் நிச்சயமாக அவரது கருத்தை ஏற்றுக்கொண்டு, நமது கிரியையை செயல்படுத்தத் விரும்புகிறோம். நமது விசுவாசத்தை உலகம் பாராட்டாது. ஏனெனில் நம் இருதயங்களை அறிய அவர்களால் கூடாது. ஆனால் தேவனோ நம் விசுவாசத்தைப் பார்த்து பாராட்டுகிறார். ஆபிரகாம் விசுவாசத்தின் தகப்பனாக இருந்ததால் தேவன் அவரை நேசித்து, தம் சிநேகிதனைப்போல் நடத்தினார். ‘தேவனுடைய சிநேகிதன்’ என்று அவர் அழைக்கப்பட்டார். ஆனால் ஆபிரகாம் தம் விசுவாசத்தை சில கிரியைகள் மூலம் எண்பிக்கவேண்டும் என்று தேவன் எதிர்பார்த்தார். தாம் அடைந்திருந்த விசுவாசத்திற்கு சாட்சியமாக சில கிரியைகளை செய்வது அவசியமாயிற்று. நம் கிரியைகள்மூலம் நம் விசுவாசத்தின் பலத்தை அவர் சோதிக்கிறார்.

விசுவாசம் அருளப்பட்டது அது  
புயலின் ஆழத்தில் அமிழ்த்திற்று  
புயல் வரும் என்பது உம் குரலின் உத்தரவா ?  
வைராக்கியமோ செங்குத்தான மலைஉச்சியிலும் ஏறச்செய்யும்  
அலைந்து திரிபவரைத்தேடி, வீடுகொண்டுசேர்க்கும்  
பலப்படுத்தும், ஆசீர்வதிக்கப்பட்ட இரட்சகரே,  
உம் வல்லமையால்;  
பிரகாசிக்கப்பண்ணும் எங்கள் இருதயத்தை;  
நாங்கள் மறுபுறமாவோம்  
உம்மைப்போல், போதிக்கவும் நேசிக்கவும் ஜீவிக்கவும்  
உமது சாயலின் வெளிச்சத்துக்கு!


R 5893

## சுவிசேஷத்தைப் பிரசங்கித்தல் அத்தியாவசியமானது

### **PREACHING THE GOSPEL A NECESSITY**

“சுவிசேஷத்தை நான் பிரசங்கியாதிருந்தால்,  
எனக்கு ஐயோ” – 1கொரிந்தியர் 9:16

“ஐயோ” என்ற வார்த்தை, முன்பு உபயோகிக்கப்பட்டதுபோல், இன்றைய நாளில் அடிக்கடி பயன்படுத்தப்படுவதில்லை. இது பழமையான ஆங்கிலமொழியில் பயன்படுத்தப்பட்ட சாதாரண வார்த்தையாக இருந்தது. ஆனால் இன்றைய நாளில் அவ்வார்த்தைக்கு ஒரு அர்த்தத்தை



இணைத்துள்ளார்கள். அது மூல வார்த்தையில் இல்லை என்று நாம் எண்ணுகிறோம். “அங்கே அழகையும் பற்கடிப்பும் இருக்கும்” என்று நம் கர்த்தர் பேசின இந்த உவமை பெரும்பாலானோர் அறிந்ததே. அந்த வார்த்தைக்கு நித்திய வேதனை என்று பொருள்படுவதாக வெளித்தோற்றத்துக்கு காணப்படுகிறது. வேதாகமத்தில் ஐயோ என்று உபயோகிக்கப்பட்டிருக்கும்போது, அதேபொருளைத் தருவதாக சிலர் எண்ணுகின்றனர். ஆகவே இவர்கள் நம் திறவுகோல் வசனத்தை, “நான் சவிசேஷத்தைப் பிரசங்கியாதிருந்தால், நித்திய வேதனைக்குச் செல்வேன் என்று பொருள் கொள்கின்றனர். இதற்கான காரணம் என்னவெனில், இருண்ட யுகங்களில் ஜனங்கள் வேதாகமத்தைப் படிக்க தடை செய்யப்பட்டிருந்ததால், பாரம்பரியங்களும், தவறான விசுவாசப் பிரமாணங்களும், பழக்கவழக்கங்களும் இம்மாற்றத்துக்கு வழிவகுத்தன.

“நான் சவிசேஷத்தைப் பிரசங்கியாதிருந்தால், மகிழ்ச்சியற்று இருப்பேன்; இது எனக்கு மிகுந்த கவலையை வருவிக்கும்” என்பதே அவரது கருத்தாயிருந்திருக்கும். “என் முந்தைய உபத்திரவத்தின் கண்ணோட்டத்தில் நோக்கும்போது, கர்த்தர் மாபெரும் இரக்கம் எனக்குக் காண்பித்தார். அவரது செய்தியை பிரசங்கிக்காவிடில் அவரது தயவையும் ஆசீர்வாதத்தையும் இழந்ததாக பொருள்படும்” என்பதே அப்போஸ்தலர் கூறுவதன் பொருளாகும் என்பதை நாம் புரிந்துகொள்கிறோம். கர்த்தர் தம் சத்தியவெளிச்சத்தால் ஒருவரை பிரகாசிக்கச்செய்தபிறகு, இந்த மகிமையான சவிசேஷத்தை பிரசங்கிக்கும் வாய்ப்பை அவரிடமிருந்து நீக்குவாராகில், அது மாபெரும் கவலையை உண்டாக்கும்.

ஒரு நிலைப்பாட்டிலிருந்து பார்க்கும்போது, அப்போஸ்தலரது வார்த்தைகள் தேவ வசனங்களை பொதுக்கூட்டங்களில் பிரசங்கிப்பதற்கு மட்டுமே பொருந்தும் என்று தோன்றுகிறது. மற்றுமொரு நிலைப்பாட்டில் பார்க்கும்போது, தேவனோடு நல்மனசாட்சியின் உடன்படிக்கை செய்துகொண்ட ஒவ்வொருவரும் ஒரு ஊழியக்காரரே, பிரசங்கிக்க நியமிக்கப்பட்டவர்கள். இந்த நியமித்தல் என்பது ஊழியம்செய்யும் உரிமை, அங்கீகாரம் மற்றும் நியமிக்கப்படுதல் ஆகும். சவிசேஷத்தைப் பிரசங்கிக்கும்படி நியமனம்செய்யப்படுதலை ஏசாயா தீர்க்கதரிசி குறிப்பிட்டுள்ளார்(ஏசா 61:1-3). அதில் சபையின் மகா உன்னதமான தலையாக இருக்கின்ற கிறிஸ்துஇயேசுவின் மூலம், சபை நம் கவனத்துக்குக் கொண்டுவரப்படுகிறது. அங்கே முதன்மையாக, கிறிஸ்து ஒரு பிரசங்கியாக உள்ளார் என்று நாம் வாசிக்கிறோம்;

“கர்த்தராகிய தேவனுடைய ஆவியானவர் என்மேல் இருக்கிறார்; சிறுமைப்பட்டவர்களுக்குச் சவிசேஷத்தை அறிவிக்க கர்த்தர் என்னை அபிஷேகம் பண்ணினார்”(ஏசா 61:1-3 ஒப்பிட்டுப்பார்க்கவும்).

**சவிசேஷத்தைப் பிரசங்கிக்க அநேக வழிகள் உண்டு :-**

நீண்டகாலத்துக்குமுன்பே மேசியாவுக்கு கொடுக்கப்படும் பரிசுத்தஆவியின் பணியைக்குறித்து இங்கு தீர்க்கதரிசனமாக அறிவிக்கப்பட்டுள்ளது. மேசியாவின் சார்பு அங்கங்கள், அவர்மூலமாக அதே அபிஷேகத்தை பெற்றிருந்து, சவிசேஷத்தைப் பிரசங்கிக்கும் அலுவலையும் பெற்றிருக்கிறார்கள். தேவனுடைய தூதுவனாக தேவனுடைய செய்தியாளனாக இருக்கும் சிலாக்கியத்தை அடைவதில் கிறிஸ்துவின் சீஷன் முறையாக மதித்திருந்து, தன் வாய்ப்பையும் ஆற்றலையும் பயன்படுத்தி, அவர் சவிசேஷத்தை பிரசங்கிக்க முடியாவிடில் அது உண்மையாகவே மிகுந்த கவலையை வருவிக்கும்.

பொதுமேடைகளில் பிரசங்கிப்பதைத்தவிர, பிரசங்கிப்பதற்கு வேறு எந்த வழியுமில்லை என்று சிலர் கருதுகின்றனர். ஆனால் இது, பிரசங்கித்தலைக்குறித்து கூறும் வேதாகமத்தின் கருத்தாக இருக்கமுடியாது. இயேசு கடற்கரையிலும் நடைபாதைகளிலும் ஜனங்களிடத்தில் பேசினார். சிலசமயங்களில் இரட்சிப்பின் செய்தியை கிணற்றின் பாதுகாப்புச் சுவர் மேல் அமர்ந்துகொண்டே பிரசங்கித்தார். மலைமேல் ஏறி தம் சீஷர்களுக்கு போதித்தார். சிலசமயங்களில் சீஷர்களோடு பிரயாணம்செய்யும்பேது பேசினார். அவ்வாறே நம்மிடமும் காணப்படவேண்டும். மகிழ்ச்சியின் செய்திகளை பிரசங்கிக்க எவ்வித வாய்ப்பு அல்லது நேரம் கிடைத்தாலும், அவற்றை பயன்படுத்தவேண்டும்.

சவிசேஷம் என்ற வார்த்தையின் பொருள், மகிழ்ச்சியின்செய்திகள், நற்செய்திகள் என்பதாகும். மாபெரும் மகிழ்ச்சியளிக்கும் நற்காரியங்களை நாம் அறிவிக்கவேண்டும். நம் அன்றாட வாழ்க்கையின் நடவடிக்கைகளில், இறைச்சிக் கடைக்காரரையோ, ரொட்டிக் கடைக்காரரையோ, மளிகைக்கடைக்காரரையோ அல்லது நம் அண்டை வீட்டாரையும், நண்பர்களையும் சந்திக்கும்போது இவ்வாறு பின்பற்றலாம். நற்செய்தி போதனைகளையோ, புத்தகங்களையோ அல்லது பிரசுரங்களையோ அஞ்சலகம் வாயிலாகவோ அல்லது நேரடியாக கொடுப்பதன்மூலமாகவோ அல்லது மேடைகளிலிருந்து பிரசங்கிப்பதன்மூலமாகவோ செய்யலாம். இவையனைத்தும் சவிசேஷத்தைப் பிரசங்கித்தலும், நற்செய்திகளை அறிவித்தலுமாகும். பிரசங்கித்தல் என்பது தெரியப்படுத்துதல் மட்டுமே. மேலும் அறிவைக் கொடுக்கும் தன்மையோடு தொடர்புடையதல்ல.

**சவிசேஷத்தின் அடிப்படையும் அதன் மேற்கட்டுமானமும் :-**

அநேக செய்திப்பிரசுரங்கள் சவிசேஷசெய்தியைத் தாங்கிவருவதில்லை. மாபெரும் துன்பசெய்திகளையே சுமந்துவருகிறது. அப்படிப்பட்ட செய்திகளை விநியோகிக்க விரும்பக்கூடாது. அவ்வாறு அதை நாம் அதிகதிகமாகப்

பரப்பும்போது, சவிசேஷத்தைப் பிரசங்கிக்க குறைந்த வாய்ப்புக்களையே ஏற்படுத்தும். நம் கர்த்தராகிய இயேசு சவிசேஷத்தை, விசேஷமாக, ராஜ்யத்தோடு அடையாளப்படுத்தியே பேசினார் என்பதை நம் நினைவில்கொள்ளவேண்டும். ஆகவே நாம் நற்காரியங்களாகிய ராஜ்யத்தின் சவிசேஷத்தைப் பிரசங்கிக்கவேண்டும். சபையை ஒன்றுசேர்க்கும் தேவனுடைய வழிமுறை இதுவாகவே இருந்துவருகிறது. இது உலகத்துக்கு சாட்சியாயிருக்கும். ராஜ்யத்தின் நற்செய்தியை அறிவிக்க நாம் இன்னும் வாய்ப்பு பெற்றிருக்கிறோம். இந்த சவிசேஷத்தின் அடிப்படை, பாவிசங்குகாக பலியான கர்த்தராகிய இயேசுகிறிஸ்துவின் மரணம் அவரது உயிர்த்தெழுதல் மற்றும் பரத்துக்கு ஏறி, பிதாவின் வலதுபாரிசத்தில் உட்கார்ந்ததாகும். அதன் மேற்கட்டுமானமானது, விரும்புகிற அனைவருக்கும் இரட்சிப்பு அளிப்பது – சபைக்கான இரட்சிப்பு, அடுத்து உலகத்துக்கான இரட்சிப்பு. இந்த தேவஆசீர்வாதங்கள் அனைத்தும் கிறிஸ்துவின் மூலமாகவே வருகின்றன.

சபைக்கும், உலகத்துக்குமான கர்த்தரது உன்னத ஆசீர்வாதங்கள் இயேசுவின் இரண்டாம் வருகையில் அளிக்கப்படும். அவ்வேளையில் சபை மகிமைப்படுத்தப்பட்டு, உயர்த்தப்படும். தேவன் வாக்களித்திருக்கிற அவரது ராஜ்யம் முழுமையாக ஸ்தாபிக்கப்பட்டு, அக்காலத்திற்கே உரிய ஆசீர்வாதங்கள் உலகின் ஜனங்களை வந்தடையும். ஆகவே, இந்த உண்மை சவிசேஷத்தை யாரெல்லாம் புரிந்துகொண்டு, தான் அதை பிரசங்கிப்பதற்கே திருநிலைப்படுத்தப்பட்டிருக்கிறேன் என்று வாஞ்சையோடுருக்கிறார்களோ, அவர்கள் அதை பிரசங்கிக்க தடைஏற்படும்போது கவலைப்படவேண்டியது அவசியமாகிறது. அநேக வழிகளில் பிரசங்கிக்க சிலரால் முடியும். மற்றவர்களுக்கோ ஒவ்வொரு வழியிலும் பிரசங்கிக்கமுடியும். சிலருக்கோ மிகச்சில வழிகளில் மட்டுமே பிரசங்கிக்கமுடியும். ஆனால் ஏதாவது ஒரு வழியில் எல்லோரும் பிரசங்கிக்கமுடியும். எவ்வளவு அதிகமாய் இதைச்செய்கிறோமோ, அவ்வளவுக்கதிகமாய் மகிழ்ச்சியோடு இருக்கமுடியும். நம் நாட்களில் – புத்தகங்கள், வேதாகம அகராதிகள் என ஏராளமான உதவிகள் நமக்கு கிடைக்கின்றபடியால், தேவனுக்கு நாம் நன்றிசெலுத்துவோம். இவை அனைத்தையும் நன்கு உபயோகித்து, மற்றவர்களது நன்மைக்காகவும், நமது சொந்த ஆவிக்குரிய வளர்ச்சிக்காகவும் பிரயோஜனப்படுத்துவோமாக!

R 5893

## உங்களைப் பகைக்கும் உங்கள் சகோதரர்

### YOUR BRETHREN THAT HATED YOU

“என் நாமத்தினிமித்தம் உங்களைப் பகைத்து, உங்களை அப்புறப்படுத்துகிற உங்கள் சகோதரர், கர்த்தர் மகிமைப்படுவாராக என்கிறார்களே; அவர் உங்களுக்குச் சந்தோஷம் உண்டாகும்படி காணப்படுவார்; அவர்களோ வெட்கப்படுவார்கள்” – ஏசாயா 66:5

தேவனுடைய வசனத்தின்செய்தி எவ்வளவு நேர்த்தியாகவும், புத்தியறிவுக்கு ஏற்புடையதாகவும் உள்ளது! இயேசுவின் பின்னடியார்களில் அநேகர் விசுவாசத்தில் இளைஞராயிருந்து, பரிசுத்தஆவியை சிறிதளவே பெற்றிருந்து, தங்கள் விரோதிகளை பயமுறுத்தி, தேவன் பழிவாங்குவார் என அச்சமூட்டுகின்றனர். அப்போஸ்தலர்கள் யாக்கோபு மற்றும் யோவான் கூட, சமாரியப் பட்டணத்து ஜனங்கள், இயேசுவுக்கும் அவரது சீஷருக்கும் அப்பம் விற்க மறுத்தபடியால், அழித்துவிடும் என்றனர். ஆனால் இயேசு தம்மை மரணபரியந்தம் உபத்திரவப்படுத்தினவர்களைப் பார்த்தோ அல்லது அவரது பின்னடியார்கள் தங்களை உபத்திரவத்துக்கு உள்ளாக்கினவர்களைப் பார்த்து அச்சுறுத்தினதாகவோ வேதாகமத்தில் ஒரு வார்த்தையாகிலும் காணப்படவில்லை. “அவர்களோ வெட்கப்படுவார்கள்” என்பதே அவர்களுக்கு சொல்லப்பட்ட எளிமையான வார்த்தையாய் இருந்தது. தானியேல் தீர்க்கதரிசி மூலமாக கர்த்தர் பிரகடனம் பண்ணினார்;

“பூமியின் தூளிலோ நித்திரைபண்ணுகிறவர்களாகிய அநேகர்... விழித்து எழுந்திருப்பார்கள்”. சிலர் பரிசுத்தவான்களாக மகிமையடைந்த சபையாக, ஆகாயமண்டலத்தின் ஒளியைப்போல பிரகாசிக்கிறவர்களாகவும், மற்றவர்களோ நித்திய நிந்தைக்கும் இகழ்ச்சிக்குமாக அவமானமடையும்படி எழுந்திருப்பார்கள் – தானியேல் 12:2,3.

இங்கு வேதாகமத்தின் பொதுமொழிபெயர்ப்பு, மேற்கூறப்பட்ட வசனத்தில் இன்னும் ஒரு படி மேலாகச் சென்று, “நித்திய நிந்தைக்கும், இகழ்ச்சிக்குமாக அவமானப்படுமபடி எழுந்திருப்பார்கள்” என்று கூறுகிறது. ஆனால் இதே வசனப்பகுதி எபிரேயமொழியில், “நிந்தையும் இகழ்ச்சியும் நீடித்திருக்கும்” என்று கூறுகிறது. அதாவது, தீமைசெய்தவன் கர்த்தருக்கு எதிராகவும் அவரது செய்திக்கு எதிராகவும் எதுவரைக்கும் நிந்தைக்குட்பட்டிருக்கிறாரோ, அதுவரைக்கும் இந்த அவமானம் நீடித்திருக்கும். தனிப்பட்ட நபரது செயல்பாடுகள் இகழ்ச்சியுள்ளதாய் இருக்கும்வரை, அந்த இகழ்ச்சி நீடித்திருக்கும். ஆனால் மறுசீரமைப்பு விரைவில் ஏற்படும்வேளையில் நம் தேவனுடைய குணாதிசயத்தையும், அவரது அரசாங்கத்தின் கோட்பாடுகளையும் ஏற்று

அதில் பிரியப்படுபவர்கள், அந்த அரசாங்கத்தின் அறிவுரைகளைக் கற்று அதைப் புரிந்துகொள்ளுவதன் நிமித்தமாக, நிந்தையும் இகழ்ச்சியும் அகன்றுபோகும்.

ஆகவே, பிரியமான சகோதரரே! கிறிஸ்துவின் நாமத்தினிமித்தமாக துன்பப்பட்டோரால் மேசியாவின் ராஜ்யம் நிர்வகிக்கப்பட இருப்பதால், உபத்திரவங்களை பொறுமையோடும், மகிழ்ச்சியோடும் ஏற்றுக்கொள்ளுங்கள். மகிழ்ந்து களிகூருங்கள் என்று நம் கர்த்தர் இதைக்குறித்தே ஆலோசனை கூறினார். கர்த்தரின் நிமித்தமாகவும், சத்தியத்தினிமித்தமாகவும் துன்பம் அனுபவிப்பவர்களாக இருந்தால், அவையனைத்தும் நித்திய வெகுமதியை நிச்சயமாய்ப் பெற்றுத்தரும். நாம் முறையாக சத்தியத்தைப் பயிற்சி செய்வோமானால், தேவனுடைய நேசகுமாரனது குணாதிசயத்தின் சாயலை பெறுவோமானால் நித்திய ஆசீர்வாதங்களை அடைவோம்.

நீதியினிமித்தம் துன்பப்படுகிறவர்களுடைய நாமங்களனைத்தும் பரலோகத்தில் எழுதப்பட்டிருக்கும் என்று நமக்கு உறுதியளிக்கப்பட்டிருக்கிறது

### என்ன அற்புதம்!

பதிலளித்தார் என் ஜெபங்களுக்கு நிறைவாக  
மகுடம் சூட்டினார் நான் படைத்த கிரியைக்கு  
ஆசீர்வாதங்கள் நான் தீர்மானித்ததைவிட அதிகமே –  
ஆசீர்வாதங்கள் மறைவாயில்லை,  
உண்மையும், இலவசமுமாய்  
நான் திகைத்து நின்றேன், இது சாத்தியமா என  
காதோடு பேசினேன்  
நான் தேடின எல்லா கொடைகளையும் அவர் அருளினார்  
என்னே அற்புதம் ! அவர் எனக்கு பெற்றுத்தந்தது!  
என்னே ஆச்சரியம்! அவர் எனக்கு பதிலளித்தது  
ஓ அவிசவாச இருதயமே! அவர் செவிமடுத்தேன் என்கிறார்  
உன் எளிமையான ஜெபத்துக்கு  
செவிகொடுத்தார், பதிலளித்தார்  
வாக்குத்தத்ததை எண்பித்தார், இன்னும் பயப்படுகிறாயா ?  
ஏன் ஆச்சரியம்! உன் கர்த்தர் தம்  
வார்த்தையை நிறைவேற்றியதால் ?  
நல்லவெற்றி உண்டாக்கும்  
விசுவாசத்துக்கும் ஜெபத்துக்கும்  
அவர் ஆசீர்விக்கவில்லையெனில்,  
அது அதிக ஆச்சரியமே

R 5896

## எப்படி தீயோனின் இரகசிய சதித்திட்டங்களை முறியடிப்பது?

### MACHINATIONS OF THE EVIL ONE- HOW TO VANQUISH HIM

“சாத்தானை எதிர்த்துநிலுங்கள்; அவன் உங்களைவிட்டு  
ஓடிப்போவான்” – யாக்கோபு4:7

சாத்தான் என்ற வார்த்தை, தீயோனுக்கு அடையாளமாயிருந்து, அவன் அசுத்தநோக்கத்தோடு ஆதியில் தேவனுக்கு எதிராளியாக இருந்து, சர்வ வல்லவருக்கு எதிராக ஒரு போட்டி அரசாங்கத்தை ஏற்படுத்த முயற்சித்தான். இதனால் பரலோகத்திலிருந்து வெளியேற்றப்பட்டதோடு, எல்லா பரிசுத்த ஜீவிகளோடும் கொண்டிருந்த உறவிலிருந்து துண்டிக்கப்பட்டான். முன்பு லூசிபராக பிரகாசமாக்கப்பட்ட அவன்,



சாத்தானாக மாறினான். அதாவது வெறுப்பாளன், குற்றஞ்சுமத்துபவன் என்றும் பொருள்படும். ஒருகாலத்தில் அவன் அதிகாலையின் மகன் என்று அழைக்கப்பட்டவன், தற்போது “அந்தகார லோகாதிபதிகளுக்கு” அதிகாரப்பிரபுவாக மாறினான்(ஏசா 14:12-16; எபேசி6:11,12). அவன் ஒளியின் தூதனாக, ஒரு விடிவெள்ளி நட்சத்திரமாக இருந்த நிலையிலிருந்து அறுப்புண்டுபோனதால், தனக்குத்தானே தீமையை வருவித்துக்கொண்டதோடு மட்டுமல்லாமல், தீமை செய்யத் தூண்டுபவனாக, தீமையின் அதிபதியானான். வேதாகமம் கூறுகிறபடி நம் ஆதிப்பெற்றோரை வசப்படுத்தி, கீழ்ப்படியாமைக்குள் நடத்தினதன்மூலம் முழு மனுக்குல குடும்பத்தையும் தேவனிடமிருந்து வழிவிலக்குவதில் வெற்றிபெற்றதோடு மட்டுமல்லாமல், பரலோகத்தின் தேவதூதர் கூட்டத்தின் அதிக எண்ணிக்கையினரையும் பாவத்திற்குள் தவறாக வழிநடத்தி, யேகோவாவுக்கு எதிராளிகளாக மாற்றினான்.

இச்செயலானது சர்வவல்லமையுள்ள தேவனுக்கு முன்பாக மாபெரும் வெற்றிபெற்றதாக வெளித்தோற்றத்துக்கு காணப்படக்கூடும், ஆனால் காரியம் அப்படியல்ல. தேவன் எல்லா நேரங்களிலும் அடக்கி ஆள்பவராக சூழ்நிலைக்கேற்ப செயல்படுகிறார். மனுஷருக்கும் தேவதூதர்க்கும் மாபெரும் பாடத்தை போதிப்பதற்காகவே, இந்த வழிவிலக்கும் செயல்பாடுகள் அனைத்தையும் அனுமதிப்பது அவரது நோக்கமாயிற்று. பெருகிவருகிற பாவத்தைக்குறித்தும், நீதியை விரும்புதலையும், கீழ்ப்படிதலை காண்பிக்கவும் முறையாகக்கற்று, தம்மோடு இசைவாகும்படி சீர்பொருந்தச்செய்து, அவ்வாறு அவர் ஆயத்தம் செய்துவருகிற கூட்டத்தாரைக்கொண்டு, ஏற்றவேளையில் இந்த தேவதூதர்கள் மற்றும் மனிதர்கள் ஆகிய இருதிறத்தாராகிய பாவிக்கள் அனைவரையும் நியாயந்தீர்ப்பார். சாத்தான் மற்றும் தெளிவாக பிரகாசிப்பிக்கப்பட்டிருந்த சிலர், மனதார பாவத்தை நேசிக்கிறபடியால், அவர்களுக்கு இந்த விதியிலிருந்து விலக்கு அளிக்கப்படும். சாத்தான் பாவத்தோடு பிரிக்கமுடியாத பிணைப்பை ஏற்படுத்திக்கொண்டான். ஆகவே அவனது அழிவு, வேதத்தில் தெளிவாக விவரிக்கப்பட்டுள்ளது. அவ்வாறே சாத்தானின் ஆவியை மனதார ஏற்றுக்கொண்டவர்களை சவிசேஷயுகத்திலோ, ஆயிரமாண்டு அரசாட்சியிலோ மனந்திரும்புதலுக்கேதுவாக மீண்டும் புதுப்பிப்பது கூடாத காரியம் – எபி 2:14; மத் 25:41; எபி6:4-6; 10:26-29.

சாத்தானின் வல்லமையினின்றும், மனுக்குலத்தின் மனதைக் குருடாக்கும் ஆதிக்கத்திலிருந்தும் மீட்க, தேவன் வாக்குத்தத்தம் செய்துள்ளார். குருடாக்கப்பட்ட கண்கள் எல்லாவற்றையும், கேட்காத செவிகளையும் திறப்பதாகவும் எல்லா தேசத்தாரையும் மூடியுள்ள முக்காட்டை எடுத்துப்போடுவதாகவும் வாக்களித்துள்ளார் (2கொரிந்4:4; ஏசா 35:5; 25:7,8). இந்தப் பணியானது மேசியாவின் ராஜ்யத்தில் விரைவில் ஆரம்பிக்கப்படும், அதனை பூமியின்மேல் தம் குமாரனாகிய இயேசுகிறிஸ்துவின் கீழ் ஸ்தாபிக்கப்போவதாக தேவன் ஏற்பாடுசெய்துள்ளார். அந்த ராஜ்யத்துக்காகவே, “உமது ராஜ்யம் வருக, உமது சித்தம் பரலோகத்தில் செய்யப்படுவதுபோல் பூமியிலும் செய்யப்படுவதாக” என்று ஜெபிக்க நமக்கு கற்றுக்கொடுத்தார். இந்த ராஜ்யம் ஸ்தாபிக்கப்படும்போது, கர்த்தராகிய இயேசு பழைய பாம்பென்றும், சாத்தானென்றும் சொல்லப்பட்டவனை ஆயிரம் ஆண்டுவரைக்கும் அவன் தேசங்களை வஞ்சிக்காதபடிக்கு மாபெரும் சங்கிலியினால் கட்டிப்போடுவார். கிறிஸ்து மனுக்குலம் அனைத்தையும் பாவம், தரம்தாழ்ந்தநிலை மற்றும் மரணத்திலிருந்து விடுவித்து, ஆதாம் ஆதியில் இழுந்துபோன பரிபூரணநிலைமைக்கு, பூரணப்படும்படி உயர்த்துவார். மனிதன் பாவத்தில் விழுந்துபோன காலத்திலிருந்து அந்த விழுகையிலிருந்து அவன் மீட்கப்பட்டு சீர்பொருந்தும் காலம்வரையுள்ள இடைப்பட்ட காலத்தில், தேவனுடைய தெய்வீகத்திட்டத்தின் பண்புகள் படிப்படியாக வளர்ச்சியடைந்து, இந்த மகிமையான பலனை அடையும்படி உபயோகிக்கப்பட்டது.

### தெரிந்துகொள்ளப்பட்டோரில் இரண்டுவகுப்பார் :-

எல்லா மனுக்குலத்துக்கும் ஏற்பாடு செய்துள்ள மாபெரும் பணியை நிழல்களாகவும் அடையாளங்களாகவும் கர்த்தர் முன்னரே காண்பித்திருக்கிறார். அடையாளங்களாக சொல்லப்பட்ட இந்த யுகங்களின்போது, தெரிந்தெடுக்கப்பட்டவர்களை ஒரு வகுப்பாராக ஆயத்தம்செய்து, அவர்கள் ஆயிரமாண்டு ராஜ்யத்தில் பூமியின்மேல் பிரபுக்களாக ஆளுகையெய்யும்படி ஆயத்தம் செய்துவருகிறார். தற்கால சவிசேஷயுகத்தில், தேவன் தேர்வுசெய்து தெரிந்தெடுக்கும் முதல்தரமான வகுப்பார், கிறிஸ்துவோடுகூட தெய்வீக சபாவத்துக்கு ஆவிக்குரிய ஜீவிகளாக உயர்த்தப்படுவார்கள். இவர்கள் முழு உலகத்தையும் ஆசீர்வதிப்பதற்காக ராஜ்யத்தில் அவரோடுகூட இணைந்து, ஆளுகையெய்வார்கள். இவர்கள் தேவராஜ்யத்தின் பூமிக்குரிய நிலைமையில் பொறுப்பேற்றிருப்போருக்குத் தேவையான அறிவுரைகளைத் தருவார்கள். தற்போது இயேசுவோடு அவரது அடிச்சுவடுகளில் நடந்து, துன்பப்படுகிற இவர்கள், விசேஷித்த நிலைமைக்கு தெரிந்துகொள்ளப்பட்டோராவர். தேவன் தம் புத்தியறிவுள்ள சிருஷ்டிகளில் இவர்களைமட்டுமே உன்னதநிலைமைக்கு, கிறிஸ்துவோடுகூட உயர்த்துகிறார். மற்ற எவரையும் தேவன் ஒருபோதும் இப்படிப்பட்ட உன்னதத்துக்கு உயர்த்தினதில்லை.

உலகின் ஜனங்களது கண்கள் திறக்கப்படுமுன்பே, கிறிஸ்துவின் சபையாரது கண்கள் திறக்கப்பட்டு, நீதிக்கும் பாவத்துக்குமிடையிலான மாபெரும் வித்தியாசத்தை காணவும், தேவனுடைய குணாதிசயத்துக்கும் சாத்தானின் குணாதிசயத்துக்குமான வித்தியாசத்தை காணவும்செய்தது. அவர்கள் தகுதியற்றாராய் இருந்தாலும், அவரது கிருபையால் தேவனது பக்கத்தில் நிற்கும் நிலைமையை அடைந்தனர். ஆகவே அவர்கள் தேவனுடைய மாபெரும் எதிராளியின் ஆதிக்கத்திலிருந்து தப்பித்தனர். சாத்தான் இனி அவர்களது பிரபுவாக இருக்கமுடியாது. இவர்கள் மரணத்திலிருந்து ஜீவனுக்கு கடந்துவந்தவர்கள். அவர்கள் தற்போது புத்திரர் என்ற உறவுமுறையில் தேவனோடு நிற்கிறார்கள்.

ஆதாமின் விழுகைக்குப்பிறகு, மனுக்குலத்திலிருந்து வரும் எந்த நபரும் தேவபுத்திரனாக இருந்ததில்லை. இவர்களோ ஆதாமைப்போல் பூமிக்குரிய புத்திரர்களல்ல. மாறாக ஆவிக்குரிய புத்திரர்கள். இவர்களுக்கு

தற்காலயுகத்தின் தனித்தன்மை வாய்ந்த ஒரு கொடையாக பரலோக அழைப்பு கொடுக்கப்பட்டிருக்கிறது. இவர்கள் விழுந்துபோன சந்ததியின் அங்கங்களாக, மாம்சீகத்தின் பலவீனங்கள் சிலவற்றை தொடர்ந்து சுதந்தரித்திருந்தபோதிலும், கிறிஸ்துவுக்குள்ளான புதிய நம்பிக்கைகள், புதிய குறிக்கோள்கள், புதிய விருப்பங்களை ஏற்படுத்திக்கொண்டு, புது சிருஷ்டிகளாக மாறினார்கள். இவர்கள் தேவனுடைய பரிசுத்த ஆவியினால் ஒரு புதியசுவாஸ்துக்கு, ஒரு புதுசிருஷ்டியாக ஆவதற்கென ஜெனிப்பிக்கப்பட்டிருக்கிறார்கள். அவர்களது தவிர்க்கமுடியாத கறைகள், அவர்களது இரட்சகரின் பூரணநீதியாகிய வெள்ளை ஆடையால் மூடப்பட்டுள்ளன. இவ்வாறாக அவரது பூரணம் அவர்களுக்கு ஊட்டப்பட்டு, அவர்கள் அவரது சரீர அங்கங்களாக கிறிஸ்துவோடு கூட பிரியமானபலி செலுத்துபவர்களாகிறார்கள்.

**சாத்தானுக்கெதிரான பலமான பாதுகாப்பாக இருக்கும் சித்தம் :-**

சாத்தான் தேவனுடைய எதிர்ப்பாளனாக இருந்து, பரிசுத்ததூதர்களில் சிலரை நேர்வழியிலிருந்து விலக்கினான். அவனது இந்த அடிமைத்தனத்தை எதிர்த்து தப்பித்தவர்கள், புதிய நம்பிக்கைகளையும் விருப்பங்களையும் பெற்றுள்ளனர். உலகத்தின்மேல் இப்படிப்பட்ட தாக்குதல்களை நடத்த அவனுக்கு அவசியம் எதுவுமில்லை, ஏனெனில் அவர்கள் ஏற்கனவே அவனது வல்லமையின்கீழ் இருக்கின்றனர். “உலக முழுவதும் பொல்லாங்களுக்குள் வீழ்ந்து கிடக்கிறதென்றும்..” (1யோவா 5:19 டயக்லாட்). அவனிடமிருந்து விடுதலையடைய முயற்சிப்போரை மட்டுமே அவன் தாக்குகிறான். எட்டுக்கால்பூச்சி, தான் வைத்திருக்கின்ற கண்ணிவலையில் சிக்குகின்ற பூச்சியை, அதிலிருந்து விடுபட்டு வெளியேறப்போராடும்போது, அதனைச் சுற்றிலும் கூடுதலான வலையை தூரிதமாகப் பின்னும். அவ்வாறே சாத்தானும், தன் கட்டுப்பாட்டிலிருக்கிற யாராகிலும் அவனது கண்ணியிலிருந்து விடுதலையாக முயற்சிசெய்தார்களானால், அவர்களைச் சுற்றிலும் பலமான கயிறுகளைச் சுற்றி, அவர்கள் தப்பிப்பதை தடைசெய்வான்.

ஆனால் உறுதியாய் தீர்மானம் எடுத்திருந்த மனித சித்தத்தை ஜெயிக்க சாத்தானால் கூடாது. ஒவ்வொரு சிருஷ்டிக்கும் தேவன் இந்த தற்காப்பை கொடுத்திருக்கிறார். தீமையின் ஆதிக்கத்திற்கு அந்த சித்தத்தை விடாப்பிடியாக கொடுத்து, இந்த தற்காப்பை இழக்காதவர்கள், பாவத்தின் வல்லமையையும், சாத்தானையும் குறிப்பிடத்தக்க அளவு எதிர்த்துநிற்கமுடியும். ஆனாலும் தங்களை மாபெரும் விரோதியிடமிருந்தும் அவனது தீமையின் ஆதிக்கத்திலிருந்தும் முழுமையாக விடுவித்துக்கொள்ள, ஏழை மனுக்குலத்திற்கு தெய்வீக உதவி தேவைப்படுகிறது. கிறிஸ்தவன் தன் பலத்தின் ஆதாரத்தை மிக நெருக்கமாக பற்றியிருக்கும்வரை, ஊறுவிளைவிக்கமுடியாத அளவுக்கு அவனுக்கு நிலைமை இருக்கும். நமக்கெதிராக இருக்கும் எல்லாவற்றைக்காட்டிலும் நம் பட்சத்தில் இருப்பவர் பெரியவர். சாத்தானைக் கட்டும்வேளை வந்திருக்குமானால், நம் கர்த்தர் ஒரே தடவையிலேயே அவனை கட்டிப்போட முயற்சித்திருப்பார். ஆனால் அவ்வேளை இன்னும் முழுமையாக வரவில்லை. தேவனுடைய பிள்ளைகள் அவனது கூட்டத்திலிருந்தும் சாத்தானிடமிருந்தும் கவலைப்பட அவசியமில்லை. அவர்களிடமிருந்து விடுபட போராட வேண்டியிருந்தாலும், அவர்களுக்கு அப்படிப்பட்ட வல்லமைஇல்லை. மாறாக, நமது நிலைமையில் நாம் உறுதியாக நிற்பதும், அவர்களது ஆதிக்கத்தை ஸ்திரமாக எதிர்ப்பதும் அவசியமாகிறது. ஒவ்வொரு சோதனையிலிருந்தும் தப்பிக்கும் வழியை தேவன் ஏற்பாடுசெய்வதாக வாக்களித்திருக்கிறார். இந்த அறிவைக்கொண்டு, நாம் விரோதியின் முன்பாக உறுதியாய் நிற்கமுடியும்.

**உலகப் பொருள்- சுயநலத்தின் வடிவம் :-**

அப்.பவுல் கூறுகிறார்; நாம் மாம்சத்துக்கும் இரத்தத்துக்கும் எதிராக மட்டும் யுத்தம்செய்வதில்லை. மாறாக ஆவிக்குரிய பகைவர்களுக்கெதிராகவும் அல்லது மேலான நிலைமைகளிலுள்ள தீயஆவிகளோடும், அதிபதியாகிய சாத்தானின் தலைமையின்கீழுள்ள விழுந்துபோன மாபெரும் படைத்திரளோடும் போராட்டம் உண்டு. அவன் விழுந்துபோன மனிதர்களுக்கும், விழுந்துபோன தூதர்களுக்கும் இவர்களில் யார் அநீதியின் பக்கம் இருக்கிறார்களோ அவர்களுக்கு வல்லமையுள்ள அதிபதியாக இருந்துவருகிறான். அநேகர் அவனது சார்பாக நின்று போராடுகிறார்கள், ஏனெனில் அவர்கள் வஞ்சிக்கப்பட்டார்கள், குருடாக்கப்பட்டார்கள். அவர்கள் அவனுக்கு அறியாமையால் ஊழியம் செய்கிறார்கள். இரண்டு தலைவர்கள் உண்டு. ஒருவர் தேவன் மற்றவரோ உலகத்தின் பொருட்கள். இயேசு கூறினார்; “ஒருவனும் இரண்டு ஜெமானர்களுக்கு ஊழியம்செய்யமுடியாது” (மத் 6:24). இவர்கள் யாராவது ஒருவருக்கே நாம் ஊழியம் செய்யவேண்டும்.

உலகப்பொருள்கள் என்ற பெயர் பழங்காலத்து சிரியர்களின் கடவுளுடையது(Mammon). செல்வத்தின் கடவுள், பேராசையுடையதும், உலகத்துக்குரிய தோற்றத்தை உடையதுமாகும். இன்றையநாளில் மம்மன் என்றால் உலகத்தின்ஆவி, சுயநலம் மற்றும் செல்வத்தின்மேலுள்ள நேசம் மற்றும் பேராசையை குறிக்கிறது. சாத்தான் இந்த உலகப் பொருட்கள்மேல் உள்ள ஆசையை ஊக்குவிப்பவனாக இருக்கிறான். எந்த ஜெமானுக்கு ஊழியம்செய்கிறோம் என்று நாம் எப்படி அறியமுடியும்? பவுல் நமக்குக் கூறுகிறார்;

“எதற்குக் கீழ்ப்படியும்படி உங்களை அடிமைகளாக ஒப்புக்கொடுக்கிறீர்களோ, அதற்கே கீழ்ப்படிகிற அடிமைகளாயிருக்கிறீர்கள்” (ரோமர்6:16) . ஐஸ்வரியம் மற்றும் உலகத்தின் மேன்மைகளால் ஈர்க்கப்பட்டு, நம் நேரத்தையும் சிந்தனையையும் கொடுக்கும்போது, சுயநலத்தின் எந்த உருவத்திலும் யுத்தம் மற்றும் கலகத்தின்மீது நமது ஆதிக்கம் இருக்குமானால் நமது விருப்பங்கள், இணக்கங்கள் பரலோகத்தை நோக்கியிருப்பதைப் பார்க்கிலும் பூமிக்குரியதை நோக்கி சாயுமானால், நாம் இவ்வுலகத்தின் ஆவியாகிய மம்மனுக்கு ஊழியம்செய்கிறோம். இவ்வாறு நாம் உணர்ந்தாலும் உணர்ந்திராவிட்டாலும் சாத்தானுக்கு ஊழியம்செய்கிறோம். ஒரு கிறிஸ்தவன் தேவவசனத்தின் வெளிச்சத்தில் தன் சிந்தனையையும் வார்த்தைகளையும் செயல்பாடுகளையும், நெருக்கமாகவும் கவனமாகவும்

ஆராயும்போது, அவன் தன் நீதியுள்ள எஜமானுக்கு ஊழியம்செய்கிறானா அல்லது விரோதிக்கு ஊழியம்செய்கிறானா என்று அறிந்துகொள்ளமுடியும். யார் சாத்தானுடைய ஊழியக்காரனாக இருக்கிறாரோ, அவர் அவனுடைய சேனையின் அங்கமாக இருக்கிறார். நாம் நீதியின் நிமித்தம் ஊழியக்காரராய் இருக்கும்போது, அதனால் மட்டுமே நாம் கர்த்தருடைய பக்கமாய் இருக்கிறோம்.

### சாத்தானின் தாக்குதலை எதிர்ப்பது எப்படி ?

கர்த்தருடைய பிள்ளைகள் பாவத்தினாலும், பாவத்துக்கு ஊழியம் செய்வதிலும் வஞ்சிக்கப்படாதபடி கவனமாயிருக்கவேண்டும். அவ்வாறு நீடித்தால் தங்களது போக்கை மாற்றிக்கொண்டு தனிமைப்படுத்திக்கொண்டு, கர்த்தருக்கு எதிராளிகளாக நிற்கக்கூடும். கிறிஸ்தவர்கள் சாத்தானுக்கும் அவனது தந்திரங்களுக்கும் எதிரான தீர்மானமான நிலைப்பாட்டை எடுக்கும்போது, அவனது தாக்குதல்களிலிருந்து விடுபட்டிருப்பார். அவன் தனக்கு தீங்குவிளையும் என்ற பயத்திலிருந்து விலகிஒடுகிறான் என்று இதை கருதக்கூடாது, மாறாக அவர்களைவிட்டு விலகுகிறான். எப்படி ஒரு படைத்தளபதி ஒரு பட்டணத்தின் நுழைவாயில்கள் ஸ்திரமாக பாதுகாக்கப்பட்டிருப்பதையும், அதன்மீது தாக்குதல் நடத்துவது வீண் என்றும் அறிந்து பின்வாங்குகிறாரோ, அதுபோலவே சாத்தானுடைய எண்ணமும் இருக்கிறது. ஒருவர் நன்கு பாதுகாப்பாய் சாத்தானை ஸ்திரமாய் எதிர்க்கிறாராகில், அவரைவிட்டு சாத்தான் பின்வாங்குகிறான். ஆனால் பாவத்தோடு தர்க்கம்செய்வோமாகில், பாவம் என்று தோன்றுகிற விஷயத்தில் ஆலோசிக்க முற்படுவோமாகில், விரோதி நம்முள் அடியெடுத்து வைக்க கதவைத் திறந்துவைக்கிறோம். அவன் அந்த காரியத்திற்கு அதிக முக்கியத்துவம் கொடுக்கச்செய்து தாக்குதலை புதுப்பிப்பான். தன் கட்டுப்பாட்டிற்குள் கொண்டுவரும்பொருட்டு அதை மிகவும் கவர்ச்சிகரமான வெளிச்சமாக காண்பிப்பான். இப்படியாக அவன் நமது பலவீனங்களை கண்டுகொண்டு, இருதயத்தில் நுழைகிறான்.

தேவனுடைய பிள்ளைகள் தாங்கள் தீமையால் கவர்ந்திழுக்கப்படுவதாக உணரும்பொழுது, நேர்மறையான மற்றும் முறையான தீர்மானம்எடுப்பது மாபெரும் முக்கியத்துவம் வாய்ந்ததாகும். இதில் ஒரு சிறுகனம் தயங்கினாலும் மிக அபாயகரமானது. தனக்கென்று எதையும் வைத்துக்கொள்ளாமல் முழுமையாக கர்த்தருக்கு ஒப்புக்கொடுத்தவர்களை, பாதுகாக்க அவர் உடன்பட்டிருக்கிறார். ஒருசிலநேரம் தீவிரமாகத் தாக்குவதற்கு அவர் அனுமதித்தாலும், அவர்கள் அவருக்கு உண்மையும் நேர்மையுமாய் நிலைத்திருக்கும்வரை, அவர் அவர்களை மீட்பார். இதனால் அவர்கள் அப்படிப்பட்ட சோதனைகளின்முடிவில் பலப்படுத்தப்படுவர்.

### எதிராளியின் தாக்கும் வழிமுறை :-

எதிராளியின் தாக்குதல்கள் அவனது தூதர்கள் மூலமாகவே வழக்கமாக நிகழ்கிறது. சாத்தான்தானே உலகின் எப்பகுதிகளிலும் நின்று, ஒரேசமயத்தில் அல்லது உலகின் ஜனங்கள் எல்லாரது சிந்தையிலும் இருந்து, தேவபிள்ளைகள் எல்லாரது சிந்தையிலும்சூட செயல்படுகிறான் என்று நாம் எண்ணிவிடக்கூடாது. எங்கெங்கு சாத்தானுடைய பிரதிநிதிகள் இருக்கிறார்களோ, அங்கெல்லாம் செயல்பாடுகள் நடைபெறும் என்று நாம் கருதவேண்டும். விழுந்துபோன தூதர்கள் மனுக்குலத்தின் உரிமைகள் மற்றும் சுயாதீனங்களில் நுழைந்து, அவர்களை அதிகதிகமாக அடிமைத்தனத்துக்கு உட்படுத்த எப்பொழுதும் தயாராய் இருக்கிறார்கள். ஆனால் அவர்கள், குறிப்பாக கர்த்தருடைய ஜனங்களை கண்ணியில் சிக்கவைக்க முயற்சி மேற்கொள்கின்றனர். திருச்சபையின் போர்ப்படைக்குள் நுழைய விரோதி எப்பொழுதும் ஆயத்தமாயிருந்து அதன் தகுதியின் அடிப்படையிலான வரிசையில் பேரழிவு ஏற்படுத்த முயற்சித்துவருகிறான்.

சாத்தான் மனுக்குலத்தின் மனதில் கிரியைசெய்கிறான். விழுக்கையின்மூலம் அபூரணமாயுள்ள மனுக்குலத்தின் மனது பாவத்தின் பக்கம் சாயும் போக்கை சுதந்தரித்துள்ளது. விரோதியின் திடீர்த்தாக்குதல் மனிதர்களுக்கு வருவது, மற்றவர்களுக்கு தவறான கருத்துக்களை ஏற்படுத்தக்கூடும். மற்ற வழிமுறைகளைக் காட்டிலும் இவ்வழியிலேயே அவனது கிரியை அடிக்கடி செயல்பட்டுவருகிறது. தேவனுடைய பிள்ளைகள் அனைவருக்கும் அப்போஸ்தலர் வலியுறுத்துவது என்னவெனில், நாவில் தீமையான வார்த்தைகள் எழுதபடி காத்துக்கொள்ளுங்கள். வீண்பேச்சுக்கள் குணாதிசயத்தை அழித்துவிடும் அளவுக்கு பாதிப்பை ஏற்படுத்துவதால், ஒவ்வொரு கிறிஸ்தவனும் தன் சுய பாதுகாப்புக்காக மட்டுமல்ல, மற்றவர்களுடைய பாதுகாப்புக்காகவும் ஜாக்கிரதையாயிருக்கவேண்டியது அவசியம். ஒவ்வொரு தேவபுத்திரனும் கபடத்திலிருந்து விலக்கிக் காத்துக்கொள்வதன்மூலம் தன்சொந்த இருதயத்தை தூய்மையாக காத்துக்கொள்வதன்மூலம், பிறரைக்குறித்து தீயனபேசுதலின் அபாயத்திலிருந்து தப்பிக்கமுடியும். கவனமற்ற பேச்சால் பிறருக்கு காயம் ஏற்படாதவாறு அல்லது சத்தியத்திற்கு பாதிப்பு ஏற்படாதவாறு, நமது நடக்கையை கவனமாக காத்துக்கொள்ளவேண்டும். இந்த சத்தியத்தையே நாம் மிகவும் நேசிக்கிறோம். இதன் ஊழியத்துக்கென்றே நாம் நம்மை ஒப்புக்கொடுத்திருக்கிறோம்.

தம் சிம்மாசனத்தை உரிமையாக்க அவர் வருகிறார்

உன் ஜீவியத்தை தம் உடைமையாக மாற்ற

இதன் சத்தங்கள் பூமியெங்கும் பயணிக்கின்றன

அதன் எதிரொலியின் துதியும் மகிழ்ச்சியும்

சென்றடையாது இருதயம் செவிகொடாதபோது

பொன்னான இசை அவரது இனிமையின் வார்த்தை

இனி இதுமுதற்கொண்டு இயேசுவுக்கே அனைத்தும்!

அவருக்கென்றே ஜீவித்திடு, உனக்காக மரித்தாரே!

## தீமையோடு எதிர்த்துநில்லாமை

### NON-RESISTANCE OF EVIL

“ஒருவனும் மற்றொருவன் செய்யும் தீமைக்குத் தீமைசெய்யாதபடி பாருங்கள். உங்களுக்குள்ளும் மற்ற யாவருக்குள்ளும் எப்பொழுதும் நன்மைசெய்ய நாடுங்கள்”  
 “தீமையோடு எதிர்த்து நிற்கவேண்டாம்”. - 1தெசலோனிக்வேயர் 5:15; மத்தேயு 5:39.

சீரான நடுநிலைகொண்ட ஒவ்வொரு மனிதனும் தனக்கு எதிராக காயம் வருவித்தவர்களுக்கு, துல்லியமான நீதிநியாயம் காண்பிக்கப்படவேண்டும் என்ற இயல்பான சுபாவத்தை உடையவனாய் இருக்கிறான். எல்லா ஜனங்களிடமும் நீதி நியாயத்தைக்குறித்த உணர்வு உள்ளது, அவர்கள் அநீதியாய் நடத்தப்பட்டார்களேயானால் தவறாய் நடத்தினவர்களுக்கு சில தண்டனைகள் கொடுக்கப்படவேண்டும். இவர்களது முதல் மனத்தூண்டுதல் துல்லியமான நீதிநியாயமாகும். தேவனுடைய பிரமாணம் நீதிநியாயத்தையே அடிப்படையாய்க் கொண்டது. “கண்ணுக்குக் கண், பல்லுக்குப் பல்”. தக்க தண்டனை தரும் இந்தப் பிரமாணத்தை நம் சிந்தை இயல்பாகவே அங்கீகரிக்கிறது.

யூத தேசம் நடைமுறையிலிருந்தபோது, நீதிநியாயம் நிறைவேற்றப்படவேண்டுமென்று அவர்களது பிரமாணம் வலியுறுத்தியது. பென்யமினனாகிய சீமேயின் காளை முட்டி செபலோனாகிய எலியாப்பின் காளைக்கு இரத்தம் வடியுமானால், சீமேயின் காளை கொல்லப்படவேண்டும் அல்லது முழு இழப்பீட்டுத்தொகை கொடுக்கப்படவேண்டும்.

நீதிநியாயத்தின் கொள்கை முறையான ஒன்று. நீதிநியாயத்துக்கு மதிப்பளிக்காவிடில் உலகிற்கு அது பாதகத்தை ஏற்படுத்தும். உலக நீதிமன்றங்களில் நீதி வழங்க முயற்சி மேற்கொள்ளப்படுகிறது. இதனால் ஒருவருடைய காளை மற்றவரை முட்டி காயப்படுத்துமானால், நீதிமன்றத்துக்குச் செல்லவும், குறைதீர்க்கவும் முடிகிறது. இந்த ஏற்பாட்டில் அடங்கியுள்ள நீதியையும் அதன் ஞானத்தையும் நம்மால் காணமுடிகிறது. ஆனால் திருச்சபையின் விஷயத்தில் நம் கர்த்தர் புதியஏற்பாட்டை உருவாக்கியிருக்கிறார். சபை உலகத்திலிருந்து பிரித்தெடுக்கப்பட்டிருக்கிறது. தாங்கள் இனி இவ்வுலகிற்குரியவர்கள் அல்லர் என்று சபையின் அங்கங்கள் உணர்ந்திருக்கவேண்டும். இவர்கள் இயேசுவின் அடிச்சுவடுகளைப் பின்பற்றவேண்டும். அவர்கள் அநீதியாய் துன்பத்துக்குள்ளாகவேண்டும். அநீதருக்காக இயேசு துன்பப்பட தம்மை ஒப்புக்கொடுத்தார். இயேசுவின் பின்னடியார்களும் பிறரது நலனின் பொருட்டு அவரது பலியின் ஆவியைப் பெற்றிருக்கவேண்டும். இவ்விஷயத்தில் அவரது முன்மாதிரியை யாரெல்லாம் பின்பற்றவில்லையோ, அவர்கள் கிறிஸ்துவின் ஆவியை உடையவர்களல்ல என்று வெளியரங்கமாக்குகிறார்கள். கிறிஸ்துவின் ஆவியை யாரெல்லாம் அடையவில்லையோ, அவர் அவரது அடிச்சுவடுகளைப் பின்பற்ற துவங்காதிருத்தலே நலம். அப்படிப்பட்டோர் அவரது மகிமையில் பங்குபெறமுடியாது.

**கிறிஸ்தவர்கள் துல்லியமான நீதிக்கு அல்ல :-**

“கிறிஸ்துவும் தமக்குத்தாமே பிரியமாய் நடவாமல்..” . அவர் தீமையால் சூழப்பட்டிருக்கும்போது, “எனக்கு தீங்கு ஏற்படுத்தாதீர், இல்லாவிடில் நான் பழிக்கு பழிவாங்குவேன்” என்று கூறவில்லை. கர்த்தருடைய ஆவி அப்படிப்பட்டதல்ல. அவர் தாம் கொடுமைப்படுத்தப்பட்டதை அறிந்திருந்தார். பிதா அவருக்கு நியமித்த பணியையும் அவர் நினைவில்கொண்டிருந்தார். யாரிடத்தில் தாம் ஊழியம் செய்கிறோமோ, அவர்கள் விழுந்துபோன நிலையிலுள்ளவர்கள் என்பதை தம் சிந்தையில் அவர் கொண்டிருந்தார். அவர்களிடமிருந்து நீதிநியாயத்தைப்பெற அவர் எதிர்பார்க்கவில்லை. பிதாவிடம் முழு விஷயங்களையும் அவர் ஒப்புக்கொடுத்தார். அவருக்கு எதிராக அவர்கள் அநீதி இழைத்திருந்தாலும் முழு உலகத்தின்பொருட்டு அவர் மரித்தார். ஆகவே படிப்படியாக அனைவரும் அவருடைய மரணத்தின்மூலம் பிதாவோடு ஒப்புரவாகுவர்.

இயேசுவைப் பின்பற்றுகிறவர்களாகிய நாம், அவரைப்போலவே நமது உரிமைகளை அடைய முயற்சிக்காமல் விட்டுவிடவேண்டும். இவ்வாறு நாம் மற்றவர்களிடமிருந்து வேறுபட்டிருப்போம். பாவம் மன்னிக்கப்படுவதற்கான தேவதிட்டத்தின் அறிவை நாம் அடைந்திருக்கிறோம். நமது தலையின் உபத்திரவங்களில் குறைவானதை நிறைவுசெய்யும்பொருட்டு, கிறிஸ்துவின் சரீராவயவங்களாக நாம் துன்பறுகிறோம். மேலும் இதை நிறைவேற்ற பாக்கியம் கிடைத்ததற்காக நாம் சந்தோஷப்படவேண்டும். ஆனால் ஒவ்வொருவரிடமும் நாம் துல்லியமான நீதியை அடையும்பொருட்டு தீமைக்கு தீமை செய்வோமேயானால், நீதியின் பொருட்டு பலிசெலுத்தும் பாக்கியத்தை நாம் இழந்துபோகநேரிடும். அவர் துன்பப்பட்ட சத்தியத்தின் நோக்கத்திற்காக நாமும் இயேசுவோடு துன்பறுவோமானால், நாம் அவரோடுகூட மரித்தோமானால், அவரோடு ஜீவித்து, ஆளுகையும் புரிவோம். நாம் உலகத்தின் ஆவியை தனிப்பட்டமுறையில் பெற்றிருப்போமானால், நாமும் கூறுவோம் ; “எனக்கு நீ காயத்தை ஏற்படுத்துவாயாகில், நிச்சயமாக நானும் உனக்கு அவ்வாறே செய்வேன்”. இந்த நிலைமையில் உள்ளோர், கிறிஸ்துவின் ஆவியைப் பெற்றிருக்கமுடியாது.

அவர் பாவநிவாரணபலியாக வேண்டுமென்பது பிதாவின் சித்தமாயிருந்தபடியால், அநீதருக்காக நீதிபரர் துன்பப்படவேண்டும் என்று இயேசு அறிந்திருந்தார். இவ்வழியிலேயே அவரோடு கூட நடக்க அவரது துன்பத்தில் பங்கேற்கும்படி நம்மை அழைக்கிறார். இவ்வாறு ராஜ்யத்தில் அவரது மகிமையில் பங்குபெறுவோம். கர்த்தருடைய பின்னடியார்கள் ஒவ்வொருவரும் தீமைக்குத் தீமை செய்யாதபடி தன்னை காத்துக்கொள்ள நாடவேண்டும். ஒருவனும் தன் உடன் சகோதரனுக்கு தீமைக்குத் தீமை செய்யாதிருக்கவேண்டும். ஆனால், இதையே இன்னும் விசாலமான பார்வையில், “ எந்த மனுஷனுக்கும் ” என்று கூறுகிறார். நன்மையைப் பின்பற்றுகிற உங்கள் சகோதரிடையே மட்டுமல்ல, மனுக்குலம் அனைத்திற்கும் இவ்வாறு தீமைக்குத் தீமை செய்யாதிருங்கள் என்பதே அப்போஸ்தலர் கூறவந்த வார்த்தையின் பொருள் என்று நாம் புரிந்துகொள்கிறோம்.

**சிலசமயங்களில் நீதிக்காக முறையிடுவது பொருத்தமானதே :-**

நாம் எந்த நாட்டில் வாழ்ந்துவந்தாலும், சில சந்தர்ப்ப சூழ்நிலைகளில், சட்டத்தின்படி முறையிடுவது சரியானதல்ல என்று பொருள்கொள்ளக்கூடாது. மாறாக சட்டம் நம் நிமித்தமாக ஒரு முடிவை எடுத்தபின்பு அதற்கு நம்மை உட்படுத்திக்கொள்ளவேண்டும். உங்கள் மேலங்கியையும் உங்கள் கடினாரத்தையும் எடுத்துப்போட சட்டம் உத்தரவிடுமானால், அந்த சட்டத்துக்கு கீழ்ப்படியுங்கள். நாம் ஒரு குறிப்பிட்ட அளவுக்கு நம்மேல் சுமத்தப்படும்படிக்கு விட்டுக்கொடுக்கவேண்டும். அந்த வழக்கு தனிப்பட்ட விருப்பு வெறுப்புகளை மட்டும் கொண்டிருக்குமானால் எதிர்ந்துநிற்க எந்தமுறையான ஆதாரமும் இல்லாமற்போகும். கர்த்தர் நிமித்தமாக அந்த வழக்கு பாதிப்பேற்படுத்தினால் அக்காரியம் முறையீடுசெய்து, விடுதலைபெற்றுத்தரும் என்று தோன்றுகிறது. ஆகவே உலகம் நமக்கு மனதார அளிப்பது, சுவிசேஷத்தின் முன்னேற்றத்துக்கு வழிவகுக்கும் என்று நாம் ஏற்றுக்கொள்ளவேண்டும்.

நம் கர்த்தரின் விஷயத்தில், அவர் அநீதியாய் தண்டிக்கப்பட்டபோது, அவர் அக்காரியத்தில் நடப்பிக்கப்பட்ட நீதியைக்குறித்து வினவினார். அவர் நீதிமன்றத்தின்முன் வழக்கை வைத்தார். இது எதிர்த்து நிற்பதல்ல. பரிசுத்த பவுலின் விஷயத்தில், ஒருசில இடங்களில் அவரை உபத்திரவப்படுத்தும்போது, வேறு இடத்துக்கு ஒடிப்போனார் என்பதோடு நில்லாமல், மற்ற வழக்குகளில் அவர் உயர்நீதிமன்றத்தில் முறையிட்டார். அவ்வாறு செய்வது ஞானமாகத் தோன்றியது. ஒரு சம்பவத்தின்போது, அங்கு நடக்கும் முழு காரியமும் அநீதியாக இருப்பதையும், அங்கே அவரைச்சுற்றிலும் நின்றுகொண்டிருந்த கூட்டத்தாரில் சிலர் சதுசேயர் மற்றும் சிலர் பரிசேயர் ஆகிய இரண்டு வகைப்பட்டவர்கள் என்றும் , அதில் பெரும்பான்மையோர் பரிசேயர் என்றும் கண்டுணர்ந்து, அவர்களைநோக்கி, “நான் பரிசேயனும் பரிசேயனுடைய மகனுமாயிருக்கிறேன்”. மரித்தோருடைய உயிர்த்தெழுதலைப்பற்றிய கொள்கையின் நிமித்தம் நான் நியாயம் விசாரிக்கப்படுகிறேன். இவ்வாறாக அங்கே கூடியிருந்த பரிசேயர் மற்றும் சதுசேயர்களிடையேயுள்ள கருத்துவேறுபாடு அவரது பேச்சின்மூலம் வெளிப்பட்டது. மரித்தோருடைய உயிர்த்தெழுதலைப்பற்றி பரிசேயனாகிய நான் நம்புகிறேன் என்று அவர் கூறினார். அவர் சதுசேயர்களுக்கு எந்த தீமையும் செய்யவில்லை. மாறாக அங்கே கூடியிருந்தவர்களில் உயிர்த்தெழுதலைக்குறித்து ஓரளவு ஆர்வமும் நம்பிக்கையுமுடையவர்களுக்கு உதவவும், இரங்கவுமே இவ்வாறு செய்ததோடு, தம்மை அவர்கள் உபத்திரவப்படுத்துவதிலிருந்து திசைதிருப்பவும் இப்படி நடந்தது. மற்றுமொரு சம்பவத்தில், அநீதியாக கசையடி கொடுக்கும்படி அப்போஸ்தலரைக் கட்டினபோது நின்றிருந்த நூற்றுக்கணக்கியபதியைப் பார்த்து, “ஒரு ரோம பிரஜையை நியாயம் விசாரிக்காமல் அடிப்பது உங்களுக்கு நியாயமோ ?” என்றுகேட்டார். துயர்நிறைந்த இந்த சூழ்நிலையில் இவ்வாறு வழக்காடினது, அப்போஸ்தலரை உடனடியாக விடுவித்தது. “என்னை அடித்தாயானால் உனக்கும் இன்று துயரநாளாக முடியும்” என்று அவர் வாதிடவில்லை. அவர் அநீதியாக நடத்தப்பட்டிராவிடில், இவ்விஷயத்திலும் அவர் வழக்காடியிருக்க நேர்ந்திருக்காது என்று நாம் எண்ண இடமுண்டு. மற்றுமொரு சூழ்நிலையில், அவர் அடிக்கப்பட்டு, கடுமையாக வேதனையடைந்தவேளையில், அந்த அநீதியைத் தடுக்கமுயற்சிசெய்தாரா என்று நமக்கு எந்த தகவலும் வேதத்தில் கொடுக்கப்படவில்லை. கர்த்தர் அனுமதித்திருக்கிறார் என்று அந்த அனுபவத்தை ஏற்றுக்கொண்டார்.

ரோமக் குடியரிமை பெற்றிருந்ததை கட்டிக்காட்டின விஷயத்தில் பவுல் அப்போஸ்தலன் அவர்களிடம். எனக்கு தீங்கிழைக்க சட்டம் உங்களுக்கு உரிமை அளித்திருக்கிறதா ? என்ற கேட்டார். இதுபோன்ற சூழ்நிலையை நம் வாழ்க்கை நடைமுறையில் சந்திக்கும்போது, எப்படி அணுகவேண்டும் என்பதற்கான ஒரு தடயம் இங்கே நமக்கு கொடுக்கப்பட்டுள்ளது. நாமும் அவரைப்போலவே, சட்டத்திற்கு மாறாக கைதுசெய்யப்படும்போது அல்லது கர்த்தரது ஊழியம் செய்யும்போது குறுக்கிடும்போது, நீங்கள் சட்டத்தின் அறிவுரைப்படி நடக்கிறீர்களா ? நான் அதற்கெதிராக அதன் ஏற்பாடுகளுக்கெதிராக மீறுதல் செய்துள்ளேனா ? இந்த நாட்டுப்பிரஜைக்குரிய உரிமையை நான் பெற்றிருக்கவில்லையா ?” ஒருவேளை அந்த அலுவலக அதிகாரி கூடுதலான அதிகாரத்தை எடுத்தாராகில், சட்டத்தின்படியான வழிகாட்டுதல் என்னவென்று காரணகாரியத்தோடு கட்டிக்காட்டவேண்டும், பழிவாங்கும் ஆவியை வெளிப்படுத்தக்கூடாது.

**தெய்வீகப் பிரமாணமாகிய அன்பு :-**

தீமைக்கு தீமை செய்யும் விஷயத்திற்கு வருவோம். ஒருவேளை, ஒரு திருடன் நம் வீட்டிற்குள் நுழையும்போது அவனைப் பிடித்தோமானால் அவனை சிறைச்சாலையில் அடைப்போமா ? என்று ஒருவேளை யாராகிலும் கேட்டார்களானால், அதற்கு ஒரு கண்ணோட்டம் என்னவெனில், ஆம்! அவனை சிறைச்சாலையில் அடைப்போம் ; மற்றொரு கண்ணோட்டம் என்னவெனில், இல்லை, நாங்கள் பழிவாங்க விரும்பவில்லை. பதிலுக்கு அவனுக்கு காயமேற்படுத்த நாங்கள் விரும்பவில்லை என்பதாகும். அதேசமயம், ஒரு மனிதன் சட்டத்திற்கு எதிராக ஐனங்களுக்கு அதிகளவு பாதிப்பு ஏற்படுத்துகிறாரெனில், அவர்களது பாதுகாப்புக்கும், நலன்களுக்கும் எதிராக செயல்படுகிறாரெனில், அந்த மனுஷனைக்குறித்து அதிகாரிகளிடத்தில் முறையிட்டு, நீதியின்முன்பாக

நிறுத்தவேண்டும் என்று நாங்கள் யோசிக்கிறோம். பொதுஜனங்களை ஆபத்திலிருந்து காப்பாற்றவும், தீமைசெய்தவரது தவறான நடைமுறைகளை சோதனைசெய்யவும் வேண்டுமென நாம் எண்ணுகிறோம்.

நீதியினிமித்தமாக நாம் தீமையை பூரண மனதோடு சகிக்கவும், இருதயத்தில் தீர்மானம் எடுக்கவேண்டும் என்பதே வேதாகமம் கூறும் கருத்தாக இருக்கிறது. ஏனெனில் நாம் நீதியின்பொருட்டு துன்பப்படவே அழைக்கப்பட்டிருக்கிறோம். நாம் தீமைக்கு தீமை திருப்பிசெய்தல் கூடாது. நமக்கு காயமேற்படுத்தினவர்களுக்கு விரோதமாக பழிவாங்கும் விதத்தில் நாம் தீமையை எதிர்த்துநிற்கக்கூடாது. அதற்கு மாறாக, தீமை தொடர்ந்துசெய்ய விட்டுவிட்டு, இதுவே நம் எஜமானின் வழிமுறையாக இருந்தது; மேலும் நமது தலையின் துன்பங்களிலும் உபத்திரவங்களிலும் பங்குபெறுவதும், கிறிஸ்துவினிமித்தம் சத்தியத்தின்பொருட்டு கடின எதிர்ப்புக்களையும் அநீதிகளையும் சகிப்பதும் நம் உடன்படிக்கையின் ஒருபகுதியாக இருக்கிறது.

சுயநலமற்ற அன்பை எந்தளவு அதிகமாக நாம் அடைகிறோமோ, அந்தளவு அதிகமாக தேவசாயலை நாம் அடைவோம். தேவன் தன்னலமற்றவராக இருக்கிறார். ஆனால் முழு உலகமும் சுயநலத்தோடே இருக்கிறது. பாவத்தோடு 6000 வருடங்களாக பழகி அனுபவப்பட்டபடியால், மனுக்குலத்துக்கு சுயநலம் சுபாவமாகவே மாறிவிட்டது. பிறர் உழைப்பில் தங்களை மேம்படுத்திக்கொள்ளும் விருப்பத்தை விட்டுவிட்டு, இப்படியாக சுயநலத்தினால் முழு உலகமும் அடையாளங் காணப்படாதிருந்தால் அது உண்மையிலும் விநோதமாய் தோன்றாதல்லவா? ஆனால் இந்த வழிமுறை தெய்வீகப் பிரமாணமாகிய அன்புக்கு முரண்பட்டது. ஆகவே தேவ பிள்ளைகளாகிய நாம், நமது நன்மையை மட்டுமே தேடாமல், நம்மிடமுள்ள சுயநலத்தை களையப் போராடவேண்டும். ஞானத்தின் வழிமுறைப்படியும், நமக்குக் கிடைக்கும் சந்தர்ப்பத்தின்படியும், கூடுமானவரை ஒவ்வொருவரது நன்மைக்கேதுவானவற்றை செய்யவும், விசேஷமாக சுயத்தை பலியாக்கி, குறுகலான பாதையில் நம்மோடு பிரயாணித்துவருகிற உடன் கிறிஸ்துவின் சரீர் அங்கங்களுக்கும் நன்மை செய்யக்கடவோம்.

R 5892

## சத்தியத்துக்கு சாட்சிகள்

## WITNESSES TO THE TRUTH

“அப்பொழுது பிலாத்து அவரைநோக்கி: அப்படியானால் நீ ராஜாவோ என்றான். இயேசு பிரதியுத்தரமாக; நீர் சொல்லுகிறபடி நான் ராஜாதான்; சத்தியத்தைக் குறித்து சாட்சிகொடுக்க நான் பிறந்தேன், இதற்காகவே இந்த உலகத்தில் வந்தேன்; சத்தியவான் எவனும் என் சத்தம் கேட்கிறான்” – யோவான் 18:37



நம் குருவாகிய இ யே ச கிறி ஸ்துவை பிலாத்துவின் முன்பு குற்றவாளியாக நிறுத்தி, “தன்னை ராஜாவாக ஏற்படுத்திக்கொண்டான்” என்று யூதர்கள் குற்றம் சுமத்தினபோது பேசப்பட்ட வார்த்தைகளே இந்த திறவுகோல் வசனம். பிலாத்து அவரைப்பார்த்து; “அப்படியானால் நீ ராஜாவோ” என்றான். அதற்கு இயேசுகிறிஸ்துவின் பதில், “சத்தியத்தைக் குறித்து சாட்சிகொடுக்க நான் பிறந்தேன். இந்த நோக்கத்திற்காகவே நான் பிறந்தேன், இதற்காகவே இந்த உலகத்தில் வந்தேன்”. மனப்பூர்வமாய் கீழ்ப்படிகிற பாவிகள் எத்தனை பேராயிருந்தாலும் அவர்களை தேவதயவுக்குள் சீர்ப்படுத்தி பாவத்தை முடிவுக்குக்கொண்டுவர, ஒரு ஆசாரிய ராஜாவாக, இம்மானுவேல் ராஜாவை தேவன் ஏற்பாடுசெய்திருந்தார். ராஜா நீதியாய் ஆளுகைசெய்யும் ஒரு காலம்வரும் என்று தீர்க்கதரிசிகள் மூலமாக முன்னுரைக்கப்பட்டிருந்தது.

“இதோ, ஒரு ராஜா நீதியாக அரசாளுவார்; பிரபுக்களும் நியாயமாகத் துரைத்தனம் பண்ணுவார்கள்” –ஏசாயா32:1. அப்பொழுது, தேவனை மகிமைப்படுத்தும்படி, ஒவ்வொரு கால்களும் முழந்தாழிமும்; ஒவ்வொரு நாவும் அறிகைபண்ணும். ஆகவே நம் கர்த்தராகிய இயேசு, பிலாத்துவின் கேள்விக்கு பதிலளிக்கும்போது, பிரகடனப்படுத்துகிறார்; “இதற்காகவே இந்த உலகத்தில் வந்தேன்”. ஒருவேளை மீட்கப்படுவதற்கென எந்த உலகமும் இல்லாதிருக்குமானால், தேவனோடு இசைவாகும்படி எந்த உலகமும் ஒப்புரவாக்கப்பட அவசியமில்லையென்றால், லோகோஸ் பரத்திலிருந்து இறங்கிவந்து, மனுஷர்மத்தியில் வாசம்செய்யும் அவசியம் நேர்ந்திருக்காது. ஒரு ராஜ்யமும் அதற்கு ஒரு ராஜாவும் வேண்டுமென தேவன் தீர்மானித்திராவிடில், நம் கர்த்தர் மரிப்பது அவசியமற்றதாக இருந்திருக்கும். அவரது மாபெரும் பணியின்விளைவாக உலகம்ஆசீர்வதிக்கப்படவும், உயர்த்தப்படவும் அவசியம் நேர்ந்திருக்காது.

திறவுகோல் வசனத்தின் மறுபாதியில், “சத்தியத்தைக்குறித்து சாட்சிகொடுக்கவே நான் பிறந்தேன்” என்று கூறுகிறது. நம் கர்த்தர் பேசின எல்லா வார்த்தைகளிலும் ஒரு குறிப்பிட்ட, மாபெரும் சத்தியத்தைக்குறித்து சாட்சி பகர்ந்துள்ளார். சத்தியத்தை உண்மையாகப் பேசினதோடு மட்டுமல்ல, சத்தியத்தை கடைப்பிடித்தும் வந்தார். தேவன் மனிதனை சிருஷ்டித்தார், அவனோ கேவலமான நிலைமைக்கு விழுசைக்குள்போய், தன்னை சிருஷ்டித்தவருக்கு அவமதிப்பு உண்டாக்கினான். பாவம் மற்றும் மரணம் ஆளுகைசெய்வது தேவனுக்கு அவமதிப்பையும், எல்லா நல்ல அரசாங்கங்களுக்கும் இழிவாகவும் இருக்கிறது. இப்படிப்பட்ட சூழ்நிலையில், புத்தியறிவுக்கேற்ற ஒரு கேள்வி எழுகிறது; “என் உபயோகமற்றதும் அவமதிப்பை ஏற்படுத்தும் சிருஷ்டிப்புக்களை அழிக்கக்கூடாது?” மனுஷன்மேல் தங்கியிருக்கும் சாபம் சுருட்டப்பட்டு, அகற்றப்படும் என்று யேகோவாதேவன் பிரகடனப்படுத்தியிருக்கிறார், மேலும் ஆபிரகாமின் வித்துமூலம் மாபெரும் ஆசீர்வாதம் உலகிற்கு வரவிருக்கிறது. மேலும் தேவனுடைய தீர்மானங்களில் ஒரு புள்ளியாகிலும், ஒரு சிறுஎழுத்தாகிலும் விடுபட்டுப்போகாமல் துல்லியமாக நிறைவேறும்.

**மறைவாயிராத, வெண்மை வில்லிபுஷ்பங்களைப்போல் தேவ திட்டங்கள் :-**

தேவன் ஆபிரகாமுக்கு அளித்த வாக்குத்தத்தங்கள் ஆபிரக்கணக்கான வருடங்கள் கடந்தும், எந்த ஆசீர்வாதமும் வந்திருக்கவில்லை, சாபம் அகற்றப்படவுமில்லை. ஆனால் தேவன் இன்னும் உண்மையுள்ளவராகவே இருக்கிறார். அவரது வார்த்தை நிறைவேறாமல், ஒருபோதும் ஒழிந்துபோகாது, யாராலும் ஒழிக்கவும் முடியாது. உலகை ஆசீர்வதிக்கவே அவர் தீர்மானித்திருக்கிறார், மேலும் அவர் வடிவமைத்தபடி எல்லாவற்றையும் நிச்சயமாக நிறைவேற்றுவார். இதுவே மாபெரும் சத்தியம். பூமியிலுள்ள எல்லாக் குடும்பங்களுக்கும் யேகோவாதேவன் இரட்சிப்பை ஏற்பாடுசெய்துள்ளார். நியாயப்பிரமாணத்தில் இவை முன்னடையாளமாக முன்னுரைக்கப்பட்டுள்ளது. தீர்க்கதரிசிகளும் வரவிருக்கின்ற ஆசீர்வாதத்தைக்குறித்து சாட்சியமளித்துள்ளனர். ஆம். “சாமுயேல் முதல் அதற்குப்பின்வந்த அனைத்து தீர்க்கதரிசிகளும் பேசின எல்லா தீர்க்கதரிசனங்களிலும் இந்த நாட்களைக் குறித்து முன்னுரைத்திருக்கிறார்கள்”. நம் கர்த்தராகிய இயேசு மாம்சத்திலிருந்த நாட்களில் இந்த சத்தியத்தைக்குறித்து சாட்சியம் பகர்ந்தார். தேவன் தம்மையும் தம் திட்டத்தையும் குறித்து தவறுதலான கருத்தை தெரிவிக்கமாட்டார் என்ற உண்மையை கர்த்தர் பிரகடனப்படுத்தினார்.

விழுந்துபோன ஆதாமின் சந்ததியார் அனைவரையும் ஆசீர்வதிக்க, மாபெரும் ராஜாவாக வரவேண்டியதன் நோக்கத்திற்காகவே, நம் கர்த்தர் இவ்வுலகிற்கு வந்தார். இந்த ராஜ்யத்தைக் குறித்து பிரசங்கிக்கவே அவர் வந்தார், யூதர்கள் அவரைப்பார்த்து, “அவர் எப்படி ஒரு ராஜாவாக முடியும்? அவர் யாதொன்றையும் நிறைவேற்றவில்லையே!” என்றனர். தற்போது, பிலாத்துவின் முன்பாக அவர் நின்று, தம்மை இன்னும் ராஜாவாகவே பிரகடனம்செய்தார்”.

தேவராஜ்யம் வானங்களின்கீழ் முழுமையுமாக ஸ்தாபிக்கப்படவேண்டும் என்ற தேவசித்தம் நிறைவேறுதலை மாபெரும் சத்தியமாகப் பிரசங்கித்து, மூன்றரை வருடங்களாக சாட்சி பகர்ந்தார். மகா பெரியவர் தம்மை ஒரு குற்றவாளிபோல சிலுவையில் அறையப்பட ஒப்புக்கொடுத்ததன்மூலம் இது முழுமையாக நிறைவேற்றப்படும்.

“தேவ வழி இரகசியமானது; அவர் அதிசயமாய் செய்துமுடிப்பார்”

இயேசுவை நிராகரித்தது, தேவனுடைய முழுதிட்டமும் தலைகீழாக புரட்டினாற்போல் தோற்றத்தை உருவாக்கியது. மாபெரும் யேகோவாவின்மேல் அவிசுவாச யூதர்கள் ஜெயங்கொண்டோராக தோற்றமளித்தது. ஆயினும் தேவநோக்கம் நிறைவேறுவதற்கு மேசியா சிலுவையில் அறையப்படுதல் மிகவும் அத்தியாவசியமாய் இருந்தது என்று நாம் காண்கிறோம். கிறிஸ்து மனுக்குலத்தை ஆயிரமாண்டு ஆட்சியில் சீர்ப்படுத்தும் முன்பாக, தம் சொந்த மரணத்தின்மூலம் அவர்களை மீட்க வேண்டியது அவசியமாயிற்று. ஆனால் இந்த மாபெரும் சத்தியம் உலகத்தின் பெரும்பான்மை ஜனங்களுக்கு இன்னும் புரியாத புதிராகவே இருக்கிறது. “அவர்களுக்கோ இரகசியங்களை அறியும்படி அருளப்பட்டிருக்கிறது” என்று தம் சீஷர்களுக்கு இயேசு வாக்குரைத்திருந்தார். ஆனால் புறம்பே இருக்கிறவர்களுக்கோ, தேவனோடு முழுவுதும் இசைவாய் இராத அனைவருக்கும் இக்காரியங்கள் உவமைகளாகவும், மறைபொருள்களாகவும் இருக்கும்படி கொடுக்கப்பட்டன. அவர்கள் அவைகளைக் கேட்டும் புரிந்துகொள்ளாதிருக்கின்றனர், பார்த்தும் உணராதிருக்கின்றனர்.

**சத்திய ஜனங்கள் :-**

“சத்தியம்” என்ற வார்த்தையும், “சத்தியஜனங்கள்” என்ற பதமும், நம் பங்குக்கு எந்தமுயற்சியும் செய்யாமலேயே நம்மை அடையாளங்காட்டுவது தனிச்சிறப்பு வாய்ந்தது. நாம் அடைந்திருப்பது சத்தியம், அது வேதாகமத்தின்படியான சத்தியமே தவிர வேறொன்றுமில்லை. ஆகவே இந்த ஒரே வார்த்தையே நாம் பயன்படுத்தமுடியும். பெயர்கிறிஸ்தவ சபைகள் மற்ற பெயர்களை எடுத்துக்கொண்டார்கள். நமக்கோ, சத்தியம் என்ற இந்த பதத்தை எளிதாக பயன்படுத்தும்படி விடப்பட்டிருக்கிறோம். மேலும், “சத்தியஜனங்கள்” என்று அழைக்கப்படுதல், முன்கூட்டியே உறுதியாய் திட்டமிடப்படாதபோதிலும், நமக்கு எல்லாவழிகளிலும்

எச்சரிப்பிணையூட்டுகிறது. நாம் மெய்யாகவே சத்தியத்துக்கு சாட்சியம்கொடுக்கும்படி அதைப் பெற்றுள்ளோம். இதே சத்தியத்துக்கே நம் குரு மரணபரியந்தமும் சாட்சிகர்ந்தார்— ராஜ்யத்தைக்குறித்தும், இயேசு தம் மகிமையான மனித ஜீவியத்துக்கு முந்தையநிலைமையை(லோகோஸ்) விட்டுவிட்டு, இவ்வலகிற்குவந்தது குறித்தும், மீண்டும் எல்லாவற்றிற்கும் மேலான பரலோக மகிமையின் நிலைமைக்கு மேலெழுந்து சென்றது குறித்தும், நம் குரு சாட்சிகர்ந்தார். தேவன் தவறானவரோ கொடுமையானவரோ அல்ல, மனிதனை நித்திய நரகத்தால் வதைப்பதற்கு அவர் ஒருபோதும் நோக்கமாயிருந்ததில்லை. மாறாக, பாவம் மற்றும் மரணத்தின் சாபம் நித்தியத்துக்கும் அகன்றுபோகும் என்று வாக்களித்திருக்கிறார். நம் கர்த்தரும் அவரது அப்போஸ்தலர்களும் பிரகடனப்படுத்திய அதே வழிமுறையே இன்றைக்கும் சாட்சியாக கூறப்படவேண்டும்.

சத்தியத்தின் ஜனங்கள், சத்தியத்தைக்கேட்டு சத்தியத்துக்கு சாட்சிகர அவரை நேசிக்கவேண்டும். குருவின் விஷயத்தில் நடந்ததுபோலவே நம் விஷயத்திலும் உலகம் நம்மை அறியாது. ஏனெனில் அது அவரை அறியவில்லை. உலகம் விசேஷமாக மத உலகமாகிய பெயர் கிறிஸ்தவ மண்டலம், அவரை சிலுவையிலிறைந்ததுபோலவே நம்மையும் சிலுவையிலிறைய காத்திருக்கிறது. அன்றைய நாளின் பரிசேயர்கள், சதுசேயர்கள், வேதபாரகர் கொடுமையாக நடந்துகொண்டதுபோல இன்றைய நாம் வாழும் நாட்கள் அதிக நாகரீகக் காலமாக இருப்பதால், ஜனங்களைத் தூண்டிவிட்டு, நம்மைஅழிக்க சூழ்நிலை மிகவும் கடினமாயிருப்பதை உணர்கின்றனர். ஆனால் தேவகிருபையினால் இராக்காலம் வரும்வரை நாம் தொடர்ந்து சத்தியத்துக்கு சாட்சிகரமுடியும். “ஒருவனும் கிரியை செய்யக்கூடாத இராக்காலம் வருகிறது”. நம் ஜீவியம் அதுவரைக்கும் சேதப்படாதிருக்குமா ?

R 5899

## நாம் எதை விதைக்கிறோமோ அதையே அறுப்போம்

### WE REAP WHAT WE SOW

“உலகத்தாரல்ல, திருச்சபையாரே இங்கு பேசப்படுகின்றனர் – சத்தில்லாத, இயல்பாகவே பாரம்பரியமாக வரும் களைகள், விதைத்தல், தன்னார்வத்துடன் செய்யும் வேலையையும் தனிப்பட்ட பொறுப்புணர்வையும் குறிக்கும் – மாம்சத்துக்கென்று விதைப்பது என்றால் என்ன ? ஆவிக்கென்று விதைப்பது என்றால் என்ன ? அறுவடை என்னவாக இருக்கும் ?

“தேவன் தம்மைப் பரியாசம் பண்ணவொட்டார்; மனுஷன் எதை விதைக்கிறானோ அதையே அறுப்பான்”  
– கலாத் 6:7

ஒவ்வொரு மனுஷனும் மனதார தான் பேசின ஒவ்வொரு வார்த்தைக்கும், செய்த ஒவ்வொரு செயலுக்கும் தானே பொறுப்பாளியாகிறான் என்பது உண்மையே. ஒவ்வொரு மனுஷனுடைய வாழ்க்கையின் மனப்பூர்வமான நடைமுறையே அவன் எதை அறுக்கிறான் என்று தீர்மானிக்கும். ஆகவே ஒவ்வொரு மனுஷ ஜீவியும் நம் திறவுகோல் வசனத்திலிருந்து ஆதாயமான பாடத்தைக் கற்கவும், எந்தளவு அவ்வசனத்திலுள்ள ஆவியைப் பின்பற்றுகிறார்களோ அந்தளவுக்கு ஆசீர்வாதங்களை அடையவும் முடியும்.

ஆயினும், இங்கு அப்போஸ்தலர் உலகத்தாரிடம் பேசாமல், பரிசுத்தவாண்களிடத்தில்



பேசுகிறார் என்பதை நாம் மறந்துவிடக் கூடாது. அவர் திருச்சபையாருக்கே எழுதினார். அந்த திருச்சபையின் அங்கங்கள் இவ்வலகை விட்டுவிட்டவர்கள் பாவத்தைபுறம்பாக்கிப்போட்டவர்கள். நம் கர்த்தராகிய இயேசுவை அவர்கள் இரட்சகராகவும், பிதாவிடத்தில் தங்களுக்காக பரிந்துபேசுவராகவும் ஏற்றுக்கொண்டு, தெய்வீக சித்தம் செய்யும்படிக்கு, தங்களுக்கென எதையும் வைத்துக்கொள்ளாமல், முழுமையாக அர்ப்பணித்தவர்கள். இவர்கள் பரிசுத்தஆவியினால் ஜெனிப்பிக்கப்பட்டு, வேதம் அவர்களை அழைக்கிறபடி கிறிஸ்துவுக்குள் புதுசிருஷ்டிகளாக

ஆனவர்கள் (2கொரிந்5:17). இவர்களிடத்தில் பழையனவைகள் ஒழிந்துபோயின; எல்லாம் புதிதாயின” – புதிய நம்பிக்கைகள், புதிய இலட்சியங்கள், புதிய குறிக்கோள்கள், புதிய ஆதாயங்கள், புதிய நிலைப்பாடுகள் ஆகியவை. தேவனுடைய புத்திரர்களாக ஆவியில் ஜெனிப்பிக்கப்பட்ட இவர்களுக்கே தவிர, மற்ற எவருக்கும் அப்போஸ்தலர் எழுதவில்லை.

வேதாகமம் கூறுகின்றபடி, தேவன் உலகின் ஜனங்களுக்காக மாபெரும் விலையேற்பெற்ற ஏற்பாடுகளை வருங்காலத்தில் செய்திருக்கிறார். ஆனால் தற்காலத்தில் அல்ல. தற்போது, கிறிஸ்துவின் சபையாகிய பரிசுத்த மணவாட்டி வகுப்பார், உலகத்திலிருந்து தெரிந்துகொள்ளப்பட்டு, வருங்காலத்தில் ராஜீக குடும்பமாக ஏற்படுத்தப்பட இருக்கிறார்கள். இது முதலாம் அல்லது பிரதானமான உயிர்த்தெழுதலில் முழுமையும், பரிபூரணமுமாக்கப்பட இருக்கிறது(1பேது2:9). அதன்பிறகு, தேவனுடைய ராஜ்யமாக, இந்த ராஜீகக்குடும்பம், உலகத்தின் மனுக்குலத்தோடு தொடர்புவைத்து, மனதார கீழ்ப்படிவது அனைவர்மேலும் ஆளுகைசெய்து, அறிவுறுத்தி, உயர்த்தி, ஆசீர்வதிப்பார். அப்பொழுது உலகத்துக்கு விதைக்கவும் அறுக்கவுமான வாய்ப்பு சென்றடையும் – அப் 3:19-23.

### நிலமும் விதையும் :-

தன்னை அர்ப்பணித்த கிறிஸ்துவ விகவாசியின் இருதயம், ஆரம்பத்திலிருந்து தேவன் தம் புத்திரனாக ஏற்றுக்கொள்ளும்வரை, ஒரு அர்ப்பணிக்கப்பட்ட நிலத்தைக் குறிக்கிறது. தெய்வீக அறிவுரையின்படி விசேஷித்த பூக்களும் பழங்களும் உற்பத்தி செய்யப்படஇருக்கிறது. இவைகள் பரிசுத்தஆவியின் கனிகளும் கிருபைகளும் என்று அழைக்கப்படுகின்றன. பாரம்பரியமாக வரக்கூடிய குணம் அவர்களது மாம்சத்திலேயே தோன்றுவதால் எழும், பாவம் மற்றும் சுயநலத்தின் விதைகளை அழித்து ஒழிக்கவும், எல்லாக் கிறிஸ்தவர்களும் பரலோகத்தின் சத்தத்துக்கு கீழ்ப்படியவும் தேடுகின்றனர்.

பூர்வத்தில் பூரணநிலையிலிருந்த ஆதாமின் மாம்சம் பூரணமாயிருந்தது. பாவத்தின் களைகள் இன்னும் விதைக்கப்படாதிருந்தது. ஆனால் தற்போதோ தூய்மையான மண் எங்குமில்லை. பாவக்களைகள் எங்கும் வியாபித்துள்ளன. அர்ப்பணிப்பு செய்த ஒவ்வொரு கிறிஸ்தவனது மைதானமாகிய அவனது இருதயம் கனிநிறைந்ததாக வைத்திருக்க விரும்பினால், கர்த்தரைப் பிரியப்படுத்தத் தேடினால், பாவமாகிய களைகளுக்கு எதிராக உறுதியான, தொடர்ச்சியான யுத்தம் நடத்தவேண்டும். இதன் காரணமாக, அவனது இருதயம் தெய்வீக வசனத்தின் அறிவுறுத்தும் நன்மையான விதையை ஏற்குமளவுக்கு பக்குவப்பட்டிருக்கும்.



களைகள் வளராதபடிக்கு கட்டுப்படுத்துவதற்காக மட்டுமல்ல, மண் முறையாக காக்கப்படவும் விழிப்புணர்வு அத்தியாவசியமானது. இதனால் விதை உள்ளே நுழைந்ததும் முளைவிட்டு, நல்லகனியைக் கொடுக்கும். முட்களுக்கு எதிராகவும் ஒரு கிறிஸ்தவன் யுத்தம் பண்ணவேண்டும். இந்தமுட்கள் தற்கால உலகின் கவலைகளும், ஐஸ்வரியத்தின் வஞ்சனைகளும் என்று நம் கர்த்தராகிய இயேசுகிறிஸ்து குறிப்பிடுகிறார், இவை தேவவசனத்தை நெருக்கிப்போடுவதால் கனியற்று, ஆதாயமற்றதுமான ஜீவியத்தை உருவாக்கும் – மத் 13:22.

“நன்று நல்ல ஊழியனே” உன் கர்த்தரின் மகிழ்ச்சியில் பிரவேசி!” என்ற குருவின் வெகுமதியைப்பெற எதிர்பார்க்கும் கிறிஸ்தவன், தன் இருதயமாகிய நிலத்தில் முறையான விதைகளை விதைக்க மிகவும் விழிப்புடன் இருக்கவேண்டும். சிந்தனை, பேச்சு, செயல் ஆகிய இவைகளே நல்ல விதைகள். அவைகள் கவனமாகவும் இடைவிடாது உறுதியுடன் முயற்சிமேற்கொண்டும் விதைக்கப்படவேண்டும். அவைகள் சமாதானத்தின் கனிகளாகிய சாந்தம், தயாளகுணம், பொறுமை, சகிப்புத்தன்மை, சகோதரசினேகம், அன்பு போன்ற நீதியின் கனிகளை விளைவிக்கும். இந்த பரிசுத்தஆவியின் கனிகளும் பூக்களும் இருதயப் பூங்காவில் அபரிதமாகப் பெருகவேண்டும் என பரிசுத்த பேதுரு நமக்குக் கூறுகிறார். இவை ஒரு கிறிஸ்தவனுக்கு நம் கர்த்தரும் இரட்சகருமாகிய இயேசுகிறிஸ்துவினுடைய நித்திய ராஜ்யத்துக்குட்படும் பிரவேசத்தை பரிபூரணமாய் அளிக்கும்.

நாம் நல்ல விதையை விதைக்கவேண்டியது முக்கியமானது. தேவ வசனமாகிய ஒரேயொரு களஞ்சியத்திலிருந்தே இது வழங்கப்படுகிறது. அப்போஸ்தலர்கள் மற்றும் தீர்க்கதரிசிகள் மூலமாக பேசப்பட்ட நம் கர்த்தராகிய இயேசுவின் வார்த்தைகளுக்கு மிக கவனமாக செவிகொடுப்போர் எவரோ, இந்த வித்தை தூய்மையாகக் காத்துக்கொள்வோர் எவரோ, உலக ஞானத்தால் அசத்தமாக்கிக்கொள்ளாமல் விடுதலையாகினோர்

எவரோ, மனிதரது பாரம்பரியங்களால் உண்டான விசுவாச அறிக்கைகளுக்கும் விடுதலையானோர் எவர்களோ, அவர்களே கனிகளையும் பூக்களையும் விளையச்செய்து, நன்கு ஆயத்தம்பண்ணப்பட்டவர்களாக எஜமானின் அங்கீகாரத்தைப் பெறுவர்.

கார்த்தருடைய சித்தத்துக்கு இசைவாக, அவருக்கென்று தங்களை அர்ப்பணித்தபிறகு, இனி ஆவிக்கென்றே விதைப்பதாக ஒப்பந்தம்செய்துகொண்டபிறகு, கார்த்தருடைய ஜனங்களில் சிலர், மாம்சத்துக்கென்று விதைத்து, தவறிழைக்கிறார்கள். கார்த்தருக்கு எதிராக முழுமையாக கலகம் ஏற்படுத்துவது மாம்சத்துக்கென விதைத்தல் என்று அர்த்தமாகாது. மாறாக கெட்ட விதையை விதைத்து ஆதாயமற்ற விதை அடைய முயற்சிப்பதாகும். நேரம், ஆற்றல், பணம் ஆகியவற்றை செலவழித்து, மனமகிழ்ச்சியை அடைய அல்லது பூமிக்குரிய காரியங்களை அல்லது ஐஸ்வரியங்களை அடைய நாட்டங்கொள்ளுதலே அது. இதில் வெற்றிபெற்றாலும் வெற்றிபெறாவிட்டாலும் மாம்சத்துக்கென்று விதைத்தலாகும்.

### மாம்சத்துக்கென்று விதைத்தல் என்பது என்ன ?

கிறிஸ்தவன் தான் தேவனோடு செய்துகொண்ட உடன்படிக்கையை எல்லாவிதத்திலும் அலட்சியப்படுத்தும் மனப்பாங்கு, நேர்மையற்ற தன்மையையும் மரணத்தையும் வருவிக்கும். உண்மையாகவே, அநேகர் தங்களது தாலந்துகளை தவறுதலாக செலவழித்ததை கண்டறிந்து தங்களது பாதைகளை மறுஆய்வுசெய்வார். ஆனால் அப்படிப்பட்டோரது நிகழ்வுகளில் அவர்கள் நேரத்தையும் ஆற்றலையும் வாய்ப்புக்களையும் வீணடித்திருக்கின்றனர். அவர்கள் நித்தியஜீவனை ஆதாயப்படுத்தினாலும், ஓட்டத்தை ஆரம்பித்ததுமுதல் உண்மையுள்ளோராக ஓடுகிறவர்களுக்கு வைக்கப்பட்டிருக்கும் மகிமையின் நிலையைக்காட்டிலும் குறைவாக அடைவார்கள் என்பதில் சந்தேகமில்லை. ஆகவே தேவன் நமக்கென்று ஏற்படுத்தியுள்ள மகிமையின் வாக்குத்தத்தங்களுக்கு இசைவாக, ஆவிக்கென்று விதையுங்கள் என்று நமக்கும் நம் உன்சகோதரர்க்கும் புத்திமதி கூறுவோம். அப்படிப்பட்ட வாக்குத்தத்தங்களையும், அதற்கான நிபந்தனைகளையும் ஏற்றுக்கொண்டிருக்கிறோம். அதற்கென்று நம் ஒவ்வொரு ஆற்றலையும் பிரயோகித்து, ஆவியின் கிருபைகளிலும் கனிகளிலும் வளர்ச்சியடையவேண்டும்.

### உடன் சகோதரரை விசாரித்தல் :-

ஒவ்வொரு தனிப்பட்ட கிறிஸ்தவனும் தன் சொந்த பாரத்தை தானே சுமக்கத் தேடவேண்டுமே தவிர, சகோதரர்களை சார்ந்திருக்கக்கூடாது. ஒவ்வொருவரும் தனக்கே உரிய சுய பொறுப்புக்களை உணர்ந்து, நன்மை செய்வதில் சோர்ந்து போகாதிருப்போமாக ! அறுவடையின் நேரத்தில், அறுப்பின் நேரத்தில் இருக்கிறோம் என்பதை நினைவில்கொண்டு, எல்லோரும் உணர்விழந்துபோகாமலும், எல்லோரும் களைப்படைந்து அமிழ்ந்துபோகாமலும், விடாமுயற்சியுடன் செயல்படும்போது, அவரவரது வெகுமதியை பெற்றுக்கொள்ளலாம்.

அதோடுகூட, தனக்குரியதை தேடும் அதேசமயத்தில், ஒருவருக்கொருவர் இரக்க மனப்பான்மையுடன் பட்சமாக இருக்கவும், எல்லா மனிதருக்கும் உதவிசெய்யவும் வேண்டும் என்று அப்போஸ்தலர் வலியுறுத்துகிறார்

“ஆகையால் நமக்குக் கிடைக்கும் சமயத்திற்குத் தக்கதாக, யாவருக்கும், விசேஷமாக விசுவாச குடும்பத்தார்களுக்கும் நன்மைசெய்யக்கூடவோம்” – கலாத்தியர் 6:10

விசுவாசவீட்டாராகிய நாம், நம் உடன் சகோதரன் தவறில் அகப்பட்டிருப்பதைக் காணும்போது, சாந்தம் மற்றும் இரக்கத்தின் ஆவியை வெளிப்படுத்தி, நமது ஆவிக்குரிய சுபாவத்தை அப்படிப்பட்டவரிடத்தில் காண்பிக்கவேண்டும். நாம் ஒருவர் மற்றொருவரது சுமையை சுமந்து, கிறிஸ்துவின் பிரமாணத்தை நிறைவேற்றவேண்டும். நாமும் வருங்காலங்களில் சில சமயம் தீமையின்பிடியில் அகப்பட நேரிடும் என்பதை உணர்ந்து, சாந்தத்தின் ஆவியை வளர்த்துக்கொள்ளவேண்டும். ஒருவேளை நாம் கடந்தகாலங்களில் இவ்வாறு பிறரது தவறுகளை சாந்தத்துடன் அணுகியிராதிருந்தால், தாழ்மையை கற்றுக்கொள்ளவேண்டும். பூரணமானவைகளோடு ஒப்பிட்டுப்பார்க்கையில், நாம் உண்மையாகவே ஒன்றுமில்லை என்பதை உணரவேண்டும். மனித பரிபூரணத்தின் காரணமாக அல்ல, மாறாக, முறையான சித்தம், நல்ல நோக்கங்கள், முழுமையாக அர்ப்பணிக்கப்பட்ட இருதயங்களின்மூலமே கார்த்தரோடு நாம் நிலைநிற்கிறோம்.

### வாழ்க்கையின் நோக்கம்

வாழ்க்கையின் நோக்கம் – அர்த்தம் தான் என்ன ?

மாபெரும் கேள்வி மானிடர் மத்தியில்

மானுட வாழ்க்கையின் நோக்கம் – குறிக்கோள்

– அர்த்தம்தான் என்ன ?

அது வலிக்கிறதே, தத்தளிக்கச் செய்கிறதே

அதன் வலிகளும் தத்தளிப்பும் மரணத்திற்கேதுவாய்

இறக்கச்செய்யும் முடிவடையாததாய் தோன்றும்

சண்டைகள் குழப்பங்கள் இவை

எல்லாவற்றுக்கும் காரணம் யாதோ ?

எப்படியேனும் பதில் கண்டடைந்திடலாம்

என்றே மானுட ஞானிகள் பலரும்

முயன்றுவிட்டார்; பதில்தான் அறிந்திலர்,  
வீண் முயற்சி தானே!  
மாண்டார் மனதில் கேள்விகளுடனே!  
ஏன் இறைவா? ஏனென்றே  
பழம்பெரும் ஞானிகள் எல்லோரும் இதனை  
வாழ்க்கைக் கென்றொரு  
அர்த்தமுமில்லை அர்த்தமுமில்லை  
என்றே கூறினார் அறியாமையாலே!  
தத்துவ ஞானிகள் பலரும் அன்றே  
வாழ்க்கைக் கெதுவும் அர்த்தமே இல்லை என்றே  
பகன்றே விரைந்தே மறைந்தும் விட்டார்  
எல்லாமும் வீணான பிரம்மை வீண்பெருமை என்றே  
கதைகள் சொல்லியே மாண்டுவிட்டார்  
ஆத்துமம் சந்பந்தமானது என்றே  
பிளாட்டோ அறிஞர் சொல்லிச்சென்றார்  
நிர்வாணமடைதலே வாழ்க்கை என்றே  
புத்தர்கூட சொல்லிவிட்டார்  
விடுதலை பெறுதலே இலக்கு என்றும்  
அவரே கூறி உயிர் விடுதலை பெற்றார்  
காலங்கள் பலவும் உருண்டோடிவிட்டாலும்  
கேள்விக்கென்னவோ பதிலே இல்லை  
கல்லறை மட்டும் பிணத்தால் நிரம்பின;  
இதயம் அனைத்தும் வலியால் நிறைந்தன;  
கேள்விக்கு பதிலை கண்டார் இல்லை;  
கேள்வி என்னவோ தொக்கியே நின்றது!  
பெதலகமின் குடிசை தன்னில்  
முன்னணை மீதில் பேராசான் பிறந்தார் ;  
யவீரு மகளின் மரணம் தன்னில்  
சிறுமி மரிக்கவில்லை; துயில்கிறாள் என்றார்;  
கேட்டவர் சிரித்தனர் கேலிசெய்தனர்;  
அழுதனர் தொடர்ந்தே! ஆனால் அவரோ  
அறிவிலா மாந்தரின் அறியாமை கண்டும்,  
எழுப்பினார் சிறுமியை தாயிடம் கொடுத்தார்;  
நயீன் விதவை மகனையும் மரித்த லாசரின்  
உயிரையும் திரும்பக் கொணர்ந்தார்;  
மாபெரும் ஆசான் எழுப்பி விட்டார்; நான்காம்  
நாளிலே உயிரோடெழுப்பி மீண்டும்  
வாழ்வு உண்டென்றுரைத்தார்  
மரணம் தன்னின் வலியும் துக்கமும் தாளாமல்  
தானே மீட்பரும் அழுதார்;  
தேவனின் ராஜ்ஜியம் குறித்தே அவரும்  
போதகம் செய்தார் மானுடர் மத்தியில்!  
எங்கு போனாலும் யாரை பார்த்தாலும் ஆசீர்வாதம்  
நம்பிக்கை ஊட்டி நோயிலிருந்தே விடுதலை தந்தே  
தேவனின் ராஜ்ஜியபோதனை செய்தார்;  
மரித்தோர் தங்கள் மரித்தோரை அடக்கம் செய்வார்;  
நீ வா என்னை பின் செல்வாய் என்றார்;  
அவரது வார்த்தை கேட்டவர்தன்னை  
ஆச்சர்யப்படுத்தியே குழப்பத்திலாழ்த்தும்  
வேதாகமத்தில் புதைத்து வைத்ததை தேவனின் வாக்காய்

எடுத்தே உரைத்தார்;  
பாவத்திற்கு முன்பாய் பிறந்த ஆதாம்கூட  
பரிபூரணனாய் படைக்கப்பட்டார் என்பதைக்கூட  
வேதப்புத்தகம் நமக்கு காட்டும்;  
பாவத்தின் சம்பளம் மரணம் என்பதை  
அதன்மூலம்தானே அறிந்துகொண்டோம்!  
மரத்தில் தொங்கிய மனுமகன் மூலமே  
பணமில்லாமலே மீட்பை அடைந்தோம்!  
வாழ்வை அடைந்தோம்,  
மரித்தோர் யாவரும் உயிரோடு வருவார்,  
இப்போதோ நாம் அறிந்துகொண்டோமே!  
பதிலே இல்லாக் கேள்விக்கிப்போ  
பதிலும் கிடைத்தது அனைவரும் அறிந்தார்;  
உலகம் முழுதும் பரிபூரணமாகும்;  
புகழ்ச்சிப்பாடல் தன்னைப் பாடும்;  
மாபெரும் படைப்பாளர் தேவன்தான் என்றே  
அறிந்து கொள்வாரே அகிலத் தெல்லோரும்  
குமாரனை அறிந்தால் அவர் கிருபையும் ஞானமும்  
அறிந்துகொள்வாரே, உணர்ந்துகொள்வாரே!  
கல்வாரி மலையில் தனியனாய் சிலுவையில் தொங்கியே  
உயிரினை ஈந்து மாபெரும் இரட்சிப்பை  
மனுக்குலம் பெறவே வழிதனை; திறந்த அன்பின் எஜமான்  
அவரதுமூலம் தொழுதற்குரிய விண்ணக தந்தை  
பிதாவாகிய தேவன் ஒருவருக்கே இப்பாடல் சமர்ப்பணம்!

- Millenial Dawn